

# Amapange Mutanda Aya Butandashi

## Bwa Kwa Gabriele Kuli Daniele



Lelo ndifye uwasunguka pali ba . . . pa bana besu abanono muno lucelo, abanono, namwishiba, abanono ba “fefe” naba “fifi,” abanono, ba . . . namwishiba, imisepela. Kabili balesa mu lukuta, namwishiba, nalimo . . . Abakashana abanono, pali cilye cimo, bafwaya ukumoneka abayemba, namwishiba. Bena, namwishiba, imishishi shabo shaciba isha nyongana, pa mulu wa mitwe yabo; nacibamona, ilyo nacilashimikila, shacilaya shilebona, ukubonsela panshi. Kabili, panuma yakashita, bacitendeka ukulashifumya po pa finso fyabo, ukunyongana konse kwacololoka.

<sup>2</sup> Umwana mwanakashi umunono wakwa Nkashi Downing, kabili—kabili nacimumona. Kabili umunono—umunono—umunono . . . Umunono wakwa Munyina Collins . . . Nani ishina lyakwe? Umunono . . . [Umo muntu atila, “Betty.”—Ka.] Betty, Betty umunono. Naciba ngo uleseka panono fye, nemwine. Lelo nacimona ukuyemba konse, na mwishiba, na kucitwa konse, elyo kabili ukulungama fye caciba . . .

<sup>3</sup> Cisuma, imitima yenu ipalwe, mwe batemwikwa, muli abayemba, kuli ine, nangu cingabe fyo. Cilya cishinka. *Ukuyemba*, caba—caba umupashi uwayemba uyo uwisa no kwikala mu kulongana filya fine, no kumfwa ku Mbila nsuma. Cilya e cilenga umukashana ukuba uwayemba. Kabili ndetontonkanya umulumendo onse uwa cine, ulfwaya ukuupa, atontonkanya icintu cimo cine. [Munyina Neville atila, “Ameni.”—Ka.] Namutotela, mukwai. Cilya cisuma. Umo nasuminishanya na ine. Cilya, cilya cishinka. Cisuma. Ndecetekela ukutila cilya cilya Cine.

<sup>4</sup> Nomba bushe cilya te ceni? Napilibula fye ukutonta fye muli Daniele 9 ilyo naciisula Baibele yandi. Nomba, ilingi line ndeeba abantu bonse, belafula amakoti yabo, ilyo ilaya lyabo likwete icipunda, e ico ndesubila ilyandi talikwete. Lelo—lelo nalimona inshita uko tekuti ndifuleko, ne cipunda mwilaya, mucine nganshi. Kabili ndesubila ili talikwete.

<sup>5</sup> Nomba, owe, kuli ine ne mwine, ifwe . . . kabili ndecetekela kwi bumba, tuletasha pa Kubapo kwa Mupashi wa Mushilo mu lucelo.

Kabili tuletasha pe senge no kubapo kwacila umu umu. “Ifyo kwaba ukusuma, ifyo kwawama, ifyo kwabe nsansa, ukwikalilila pamo kwa ba bwananyina. Kwaba nga mafuta yasuma pa mutwe aya pongolokela pa mwefu wakwa Aarone, aya pongolokela pe telo lye laya lyakwe.”

<sup>6</sup> Naciya kulya mukulya ilelo, kulya ku Blue Boar, kabili nani uo nacinga kulya lubali lelo Munyina Bill pano, na Nkashi Dauch uwikele palya, ukulalya fye—fye imo iisuma sana mu mimonekele, inkoko iyasalulwa nshatala monapo, kabili no kukwata fye nshita iisuma, ukupibelibe pali yena, namwishiba. Naciya pa muputule wa pa mulu kabili nacikumanya ibumba ilikulu ilya lukuta pa mulu palya, kabili bacilafwaya no kundipililako ne cakulya candi. Nomba, cilya caciba icisuma nganshi, ndetasha pali cilya.

<sup>7</sup> Ilyo nacifika ku ng’anda, uyo aisa Billy ne mbokoshi ya matimati iyo umu muntu acindetela, ukufuma konse kulya ukwawama, umusumba uwatalala wa Georgia kuli ilye ncende, kulya kwalitalala, balinjeba, pali ino nshita.

<sup>8</sup> Elyo, nacikumanya umulumendo umunono panse. Nacilafuma kulya mu fyakulanshanya fyandi, ilelo mu cungulo, kabili ukwisa kuno ku lukuta nalimo ora umu na hafu uwapitapo, kabili umunono . . . uwapala ngo mulumendo umunono, panse, acisosa . . . Nacisosa, “Nakukaba.”

Acitila, “*Kwena mucine efyo* kuli!” Nacishiba afuma ku Georgia, e ico acisosa, “Mucine na kukaba kulya mu Georgia!”

<sup>9</sup> Cisuma, tuleesha ukubutuka ku ncende iyakabisha, bushe tatulecita? [Ukukuta lwatila, “Ameni.”—Ka.] Cilya eco tubelele pano.

<sup>10</sup> Namutotela nganshi, mwe fibusa, pa busuma bwenu bonse. Ni cinshi ico ningacita ukwabula imwe? Ni cinshi—ni cinshi ico ni ngacita ukwabula imwe? Nga nshakwete umu uwantemenwe, nangu umu uwakumfwa ku Mbila, Imbila yandi yonse nga tayaba nangu cimo nakalya. Tekuti njishimikile ku milongoti ya lanya ne fimuti. Tekuti fi yumfwe. E ico cilingile ukuba abantu nga imwe bonse, abengesa no kumfwa kuli yena. Kabili ilyo mwaisa no kwikala mu ncende yakaba nge yi, kabili cili . . . Umukashi wandi acitila acilafwayo kupya kunuma kulya, mu lucelo. Kabili ukumona abantu, kabili inshita imo abantu abalwala, abekala mu kulongana filya fine, Lesa akamupele i—ing’anda iisuma, mu Bukata, e pepo lyandi. Kabili ndesubila fye no kucetekela ukutula Wene akacita cilya.

<sup>11</sup> Nomba, katumone. Ikoti lyandi, umu muntu acilisenda uku lubali. Kabili ningile ukukwata ukubelengako panono muno bushiku. Nibanga abaleumfwa bwino ifiputulwa ifyantanshi ifya ici? [Ukukuta lwatila, “Ameni.”—Ka.] Owe, nga takwa ciba fye ukwakaba sana, nga twacitwalilila fye, ukuya fye mukati ka mulungu onse, ne—ne Buku lya Kusokolola. Nali litemwa fye. Njikala fye muli Lyena. Kabili mulepepela, uwapala nga, ine, uno mulungu, pantu pa Mulungu uuleisa ine . . . Shikulu ngasuminisha, ningile uku kumanya cilya, ukutantika ilye

milungu pamo. Kabili cilya e cintu cimo ico nshaishibapo icintu nangu cimo palwa cena. Kabili e ico ndi no kucetekela fye Shikulu ukutila Ali no ku mpela ubwasuko.

<sup>12</sup> Kabili na—nalibelenga abaume abengi abo—abo abalandile pali cena, abo abalemba pali cena. Nalibelenga ifyalembwa mwisamba muno, pali Dr. Scofield, kasambilila umukalamba, lelo mucine tekuti nsuminishanye nankwe, pafyo alemba mwisamba, pantu teti ncmone. Uko... Cilingile uku—cilingile ukulangisha icikope icalinga.

<sup>13</sup> Nomba, nga mwalelundinkana ifintu ifya yafya pamo, kabili icintu icakubalilapo na mwishiba, mwatila, “Owe, ici calaikala *apa*. Iyo, ndi uwashininkisha ici calaba *apa*.” Cisuma, mulingile ukulolekesha kuno lubali ku cipasho cenu, ukumona ico mulecita. Elyo kabili nga imwe—nga imwe tamulecita, muli no kukwata icikope cenu ukufulunganishiwa conse.

<sup>14</sup> Nomba inga cakutila mwali no ku kwata...mwalikwete icikope ica iikalamba, iisuma impanga ya calo, kabili ing’ombe ilelya icani pa mulu wa cimuti? Nomba, cilya teti cibe icalungama (bushe kuti caba?), pantu yena tailya icani pa mulu wa cimuti. E ico, ilya e nshila cabelamo nga, imwe, Umupashi wa Mushilo nga tauletantika yalya Amalembu pamo. Lyena, na mukwata conse, icikope cikalamba ica kulubulwa. Cilya eco tulefwaya, Icine. Kabili mpaka ilyo twaishiba Icine, tuli no kulileka fye. Elyo kabili, ilyo Lesa atupela Icine, cisuma, lyena ndi no ku Cisosa pali cena.

<sup>15</sup> Namwishiba cinshi? Ndemona Munyina Roy Slaughter na—na bamo abakale muno, abo abatendeke kunuma kulya inshita ya kale sana...Kwaliko nalimo, ndemona, itatu atemwa imyaka iine ya bukapyunga bwandi, kuno kwine ku tabernacle, tekuti nshimikile nangu ni pe sambilisho ilya ku mbo, pantu nsha—nshaishibe nga cakutila cali ni ncende iya mulilo, nangula cali ni nshishi. Kabili cila nshita Icebo casosele, *inshishi*, kuti namona ubwilulo, bwatila, “*Hades*.” *Hades* yaba ni “nshishi.” Cila nshita Yalandile pa lwa kumbo, “*Hades*, inshishi.” Kabili nalilishile fye mpaka ilyo naishilesanga ico nalelandapo, lyena nalishimikile palwa kumbo; e ico ilyo naishilesanga mucine cine, icikope conse, no kumona apo cabelele. Pantu, ndemona ukutila kashimikila alikwata umulimo kuli Lesa, ifyo eeba lulyo lukuta, pantu bali no kutwalilila ukwikatilila kuli cilya. Kabili e ico, kanshi, inga cakutila nalibalengele ukwikatilila pa ncende iya lubana, elyo kabili kwaisa isa inshita ilyo kulyo kwa kwikatilila takwakeminine? Mwamona?

Kabili muli cilye cimonwa Shikulu ampele, inshita imo akale, ilyo balya imintapendwa...ilyo Ulya uwalelanda kuli ine, atile, “Ukapingulwa, intanshi, ku Mbila nsuma ushimikila.”

<sup>16</sup> Natile, “Nshimikila icintu cimo cine ico Paulo ashimikile, na bonse abashala.”

<sup>17</sup> Kabili yonse yalya amashiwi imintapendwa yabilikishe, “Tuletushisha pali cilya.” Cilya cali eco. Mwamona? Cisuma.

<sup>18</sup> E ico ndefwaya ntwalilile muno bushiku, nomba, pakutila twikokola sana. Kabili mwilabako nomba...Nomba, mu lucelo...Ninkwata ifilembelwe ifinono pano. Mu lucelo na cilanda pali Daniele muli bunkole, Gabriele ukwisa kuli wene no kumulondolwela ifya ku ntanshi. Filya eflyo twacikwata mu lucelo, ukulondolola ifya ku ntanshi.

<sup>19</sup> Nomba, muno bushiku, twalalanda pa *Mapange Mutanda Aya Butandashi Bwa Kwa Gabriele Kuli Daniele*. Pa Mulungu uuleisa, Shikulu ngasuminisha, ukutantika imilungu cinelubali, apo ilingile ukuba, mu ciputulwa ca nshita. Kabili nepo twaiminina? Nomba, nga cakutila kuti twasanga fye cilya no kucilenga mu cine, icintuntulu, lyena tuli no kwishiba fye inshita iyo tuleikalamo. Nomba, tatwakeshibe ilyo Wene Akesa; takuli nangu umo ukeshiba cilya. Yesu taishiba, Umwine. Atile Taishibe. Atile Tata fye, eka, alishiba cilya. Nangula ni ba Malaika tabaishiba. Takuli nangu umo muli ifwe uwaishiba ilyo Akesa, lelo kuti twalanda o—ora iyo... inshita iyo tuleikalamo, ukwishiba fye ifyo twaba abapalama.

<sup>20</sup> Nomba, ukubwekelako kunuma panono, pantu abalumendo baleambula ama tepu ya ici... Ifilimba filebomba kunuma mu cipinda. Kabili ama tepu, ntile, yalatumwa, ukuli konse.

<sup>21</sup> Nomba, isambililo lya mu lucelo, panuma ilyo twa cilondolola nakabili pa cipandwa ca 4 na 5, elyo twacisa ikala pa... ukutendeka ne cipandwa ca 9 icakwa Daniele. Kabili nomba, muno bushiku, twalatwalilila ne cipandwa ca 9. Ilyo tatulapalama kuli cena, katukontamike imitwe yesu pakashita no kulanda ku Mwine wa Cebo.

<sup>22</sup> Lesa wesu umusuma, tuli abashininkisha ukutila Mwalishiba amapange yesu yene aya mutima. Namwishiba ico tubelele muno. Kabili Namwishiba ukutila tatwishile muno bushiku pa mulandu fye uwa kutila twacitontankanya kuti yaba ni ncende iyawama isuma iya kwisako, ukukwata ukutushako panono mu nshita ya cungulo. Tata, nshilecetekela kuliko umuntu umo muno ukwete ilyo ipange. Ndecetekela ukutila tuli muno muno bushiku pa mulandu tuli aba bufumacumi nganshi, aba cishinka, kabili ukufwaya ukwishiba EFYO ASOSA SHIKULU.

<sup>23</sup> Twali Mutemwa, Shikulu, kabili twalitemwa Icebo Cenu. Kabili nga cakutila ii ncende iyo Mwapela kuli ifwe, umutenge fye pa mulu wesu, na ya amatafwali aya sementi, tuletasha kuli Imwe pa ncende. Pantu, twalicetelela ukutila kwalibo Mushi ukuciluka ulwelele, kuntu tulolele kuli iyi nshila. Kabili

tuletonkanya pa fikolwe fyesu abo abashakwete nangula ili shuko, kabili ciletulenga ukukontamike mitwe yesu mu nsoni, Shikulu, na pakuilishanya.

<sup>24</sup> Nomba, Tata, tulepepa ukutila Mwalatwiswila, muno bushiku, Amalembu. Iseni, mwende, kulubali lwa cila umo muli ifwe, ilyo tuleya muli uyu musebo muno bushiku. Landeni kuli ifwe nga filya Mwacitile balya abaleya ku Emmaus, ukufuma ku Yerusalemu. Pakutila, ilyo kulongana kwapwa, muno bushiku, twingaya ku mayanda yesu aya pusana no kusosa, “Bushe imitima yesu tayabilime munda shesu ilyo twa cila Mumfwa ukulanda ukupitila mu Cebo Cakwe!”

<sup>25</sup> Paleni ukubelenga. Paleni ukubomba kwandi ukushafikapo, Shikulu. Isuleni akanwa kandi kuli cilya icili ica cine, kabili kesaleni kuli cilya icili icalubana. Kabili sendeni ubukata kuli Mwebene, no bukata mu bantu Benu, pakutila benga mona inshita iyo tuleikalamo no kupalama ukwa Kwisa ukwa kwa Shikulu Yesu. Pantu, twacilombela mwi Shina Lyakwe—Lyakwe, Ishina lyakwa Yesu Kristu. Ameni.

<sup>26</sup> Nomba, ukubwekeshapo Amalembu yesu pa nshita inono, tulesango kutila Daniele ali muli bunkole pa myaka iya lepa amakumi mutanda na cine konse konse. Tontonkanyeni pali ci! Nomba, imwe, nama pepala yenu na pensulo, abashacilemba mu lucelo, kuti mwacilemba muno bushiku. Ukufuma A.D. 606 ukufika 538. Fumyeni 538 ukufuma kuli 606, mukwete imyaka amakumi mutanda na cine konse konse iyo Daniele aikele muli...bunkole; ukwabulo lukuta ulwa kuyako, ukwabulo kumfwa ukushimikila, nangu kumo. Lelo alikwete amabuku yamo, imifungilo imo, iyo kasesema kunuma yakwe aseseme, kabili ali—ali ni Yeremia.

<sup>27</sup> Nomba, ilyo tuli mukusoma Amalembu, alimwene nshita yaleya ilepwa, ukutila inshita iya myaka amakumi cinelubali...Kabili Daniele mu bufumacumi acetekela icebo conse ico Yeremia kasesema alandile. Kabili ndesosa kuli ci, kwi bumba lyandi muno bushiku: Bushe tulingile ukucetekela ba kasesema wesu? [Ulukuta lwatila, “Ameni.”—Ka.] Ee, mukwai. Pantu, Icebo cakwa Shikulu caishile kuli bakasesema. Balikwata EFYO ASOSA SHIKULU. Kabili kasesema uwa cine takatale ukupusana ukufuma ku cebo icakwa—icakwa kasesema umbi. Tabakatale uku Cilenga ukusose cintu cimo ico ta Cilesosa. Bakasosa filya fine fye ifyo kasesema uwa cine asosele. Cilya e cibalenga ukuba kasesema. Lyena ilyo bakwata cilya, kabili lyena basobela libela icili no kwisa, ukwishibe ci, no mwenso mu mitima yabo, epali basosa icintu cimo mukuluba kabili kuti catungulula umuntu umo mukulufiwa. Tatulefwaya ukucita cilya. Tulefwaya ukuba aba shininkisha mucine cine ukutila na tukwata Icebo cakwa Shikulu ilyo

tatulasosa EFYO ASOSA SHIKULU. Mwamona? Cilingile ukuba mucine cine, imbila ya kufuma fye ku Cipuna ca bufuma cakwa Lesa, nga teifyo tatulingile ukucisosa.

<sup>28</sup> Nomba, ilyo alesoma Amalemo, alimwene ukutila imyaka amakumi cine lubali yali mukupwa. E ico, wene pakuba kulya pa myaka amakumi mutanda na cine konse konse, kwashela imyaka ibili kuntanshi mpaka Lesa ali no kubwekesha abantu Bakwe ukubwekela ku mpanga ya kumwabo.

Ilyo ali mu mapepo, tulesango kutila kwaliko Malaika umukalamba uwaishile ukufuma ku Mulu. Bushe umuntu kuti alumbula ishina lyakwe? [Ulukuta, “Gabriele.”—Ka.] Gabriele. Kabili Wene ni Malaika ku lukuta lwa ci Yuda. Ni banga abaishiba cilya? Ukuli konse, ni Gabriele. Gabriele aba ni nkombe ku lukuta, ulukuta lwa ci Yuda; aishile kuli Maliya; Aishile kuli Sakaliya. Lyonse fye, ni Gabriele. Kabili Wene ni umo uwa ba Malaika abakalamba ba ku Mulu. Kabili bushe Taletele Munyinefwe Daniele ukuposha ukwa wama ukwa musango filya ukufuma kuli Lesa! “Owe, Daniele, uwatemwikwa apakalamba!”

<sup>29</sup> Bushe cilya tekuti cimulenge ukumfwa bwino, ukutontankanya ukutila Lesa ali mutemwa? Nga cakutila nshatemwikwa apakalamba, kuti natemwa fye ukwishiba ukutila na ba ngo watemwikwa panono fye ku mulu Kulya, bushe teti mutemwe? [Ulukuta, “Ameni.”—Ka.] Mucine. Caba fye kwati... Atontankanya pali ine, munshita shimo, kuti calenga fye ine ukufwaya fye ukubilikisha, ukutontankanya ukutila Wene alansakamana. Kabili twalikwata icishininkisho ukutila Alatusakamana, pantu, “Ilyo tucili ababembu, Kristu alitufwilile,” munyina. Kabili, nomba, ico twali abalebeshi kuli Lesa, nomba natulenga ukupalama kuli Lesa kabili natupela icishininkisho ce pusukilo lyesu, cilya caba, Umupashi wa Mushilo. Kabili ne citetekelo mulya icitwimya pa mulu wa fintu ifye sonde, kabili tuleendela pa mulu wa fyena. Cilya ca bukata. Bushe tacili? [“Ameni.”] Cisuma.

<sup>30</sup> Ilyo acili mu mapepo, Gabriele alishile no kumweba ukutila takwali fye imyaka ibili yeka lintu tabalabwekela ku mpanga ya kumwabo, lelo amwebele ubwikashi bonse ubwa ilye nko. Tontontankanyeni pali cena! Ubwikashi bonse, ubulendo bonse ubwa pe sonde, Gabriele alibulondolwele kuli Daniele. Atile Atuminwe ku kweba Daniele ici cintu icikalamba. Ifyo ulya kasesema aumfwile bwino! Kabili amwebele ukutila kwaliko imilungu amakumi cinelubali iya lingilwa pa bantu, mpaka na kumpela; ilya ni mpela ya nshita, lyena ni nshi capwa, ku mpela. Atile, “Kuliko imilungu amakumi cinelubali.”

<sup>31</sup> Bamo muli bena basuminisha cilya ukube myeshi, bamo ukube nshiku, bamo... Huh! Nga cakutila caba fye ukube milungu, kwaba fye nalimo ibili no kucilapo hafu wa mwakwa,

atemwa umo ne myaka ukucilapo hafu wa yena. Kabili, moneni, imwe...Kulya eko tulingile ukusanga, ukuba ba cishinka.

<sup>32</sup> “Imilungu amakumi cinelubali yalingilwa pa bantu bobē.” Pa mulandu wa nshi? Kuli cinshi? Bantu bakwa ani yalingilweko? Abantu bakwa Daniele, aba Yuda. Kabili ni cinshi calingilweko? Tepali Daniele eka, lelo pa musumba wa mushilo wakwa Daniele; mwamona, umusumba wa mushilo wakwa Daniele. Nomba, mwe bumba, ngo musumba wakwa Daniele wa mushilo wali ni wisa? [Ulukuta lwati, “Yerusalemu.”—Ka.] Yerusalemu.

<sup>33</sup> Kabili nomba twalasenda, limbi twalaisa kuli cena muno bushiku: Ni kwisa Yerusalemu abelele? Nani uwa ambile Yerusalamu? Bushe mwalitala ukutontokanyapo cilya? Nani uwa ambile Yerusalemu? Nililali wa ambile? Tuli no kwisa kuli cena, panuma yaka shita. Nani uwasangile Yerusalemu? Mune, cintu cimo ica fiswa kunuma mu cifutu, lelo Mucine Cilecilangisha. Ee, mukwai. Ni nani uwa ambile Yerusalemu, kabili nililali wa ambile? Cisuma. Kabili ulya musumba uwa mushilo uwakwa Daniele.

<sup>34</sup> Kabili tuleumfwo kutila ulyo musumba, uyo waba nomba icitipu pa myaka amakana yabili, ukakulwa no kupampamikwa nakabili. Kabili ukushinshimuna kwa mwi tempile ku katantikwa nga filya fine kwali mu ntendekelo. Cilya cishinka. Yerusalemu efyo akaba, nomba, kabili kukaba ilambo, ne cakuninika ca bunga ca cila bushiku ukuba po nakabili nga filya cali mu ntendekelo. Twalaisa tuye mu fingi fya cilya, ndemonā, muno bushiku, atemwa mu fingi fya cena.

<sup>35</sup> Nomba ndefwaya imwe ukwishiba, mwe banandi, cilya, ukukomaila pali ifi fintu, mu cine ndino kuleka ukusambilisha mu milungu ileisa. Lelo ukuba fye ngo wakwikata kuli lyena, pakutila ilyo umwela watalalako, atemwa umuleye nshiku, ilyo tukaya muli filya Ifikakatikilo Cinelubali, Inweno Cinelubali, Apanga Cinelubali, ne fi fyonse fintu, ifyo ninga sontelelako no kusosa, “Muleibukisha pa milungu amakumi cinelubali iyakwa Daniele? Bushe muleibukisha inshita sha Lukuta, ilyo lwasendelwe, kabili neca citike?” Kabili iyi milungu amakumi cinelubali iya kwa Daniele yafika na mukutula kwa kuya kwa Lukuta mpaka ukwisa nakabili ukwa Lukuta. Cilya iciputulwa epo yapelela. Nomba, nomba, te milungu yonse amakumi cinelubali yakwa Daniele; iciputulwa ca yena. “Imilungu amakumi cinelubali yalingilwa.”

<sup>36</sup> Nomba, kwaliko amapange mutanda mukutandala Kwakwe, ukumweba ico cali no kwisa fikilishiwa. Nomba, kwaliko amapange mutanda aya kwisa Kwakwe. Nomba, muno bushiku, ndetontokanya twalatendekela pano mu Malembo apo twacibela pali cilya mu lucelo palya apaciba



amapange mutanda. Twacimone ci. Nomba tulesango kutila kwaliko amapange mutanda, limo pali lyena. Nomba katusende icipandwa ica cine, na vesi ya cine... Vesi ya 24 iya cipandwa ca 9 icakwa Daniele.

Kabili *imilungu amakumi cinelubali yalingilwa abantu bobé,...*

Nomba ibukisheni, cilya eco fye ubulendo bwa bena Israele bukakwata muli ili sonde. Yalingilwa. Imilungu amakumi cinelubali eyalingilwa fye. Ilya fye yeka eyapelwa ku ba Yuda.

*...pa bantu bobé na pa musumba obe uwa mushilo,...*

E ico kanshi, ii milungu cinelubali, nomba mwi cilufya, ili no kusokolola ukufuma ilya nshita mpaka kumpela ya ba Yuda, elyo kabili ne mpela ya Yerusalemu, mpaka kukeseba ukukulwa kwa musumba upya. Nomba, owe, ndesubila twalaisa kuli ici, bwino nganshi kabili umwashika muno bushiku.

*...yalingilwa abantu bobé no musumba obe wa mushilo, ... (Ukucite nshi?) ...kukupwisho bupulumushi,...*

<sup>37</sup> Cinshi nomba ico Amwebele? Aleesha ukusanga ni nshita ntali nshi cikacitika. "Ninjishiba tuli ku nshita ya mpela." Nge fyo tuli nomba, "Shikulu..."

<sup>38</sup> Nibanga muli ili bumba, muno bushiku, abacetekelo kuti tuli ku nshita ya mpela? Soseni, "Ameni." [Ulukuta lwatila, "Ameni."—Ka.] Natotela. Tuli ku mpela. Nomba tuleesha ukusanga, ukufuma kuli Lesa, ni nshita ntali nshi cilya cili no kuba. Bushiku nshi tuleikalamo? Uyu e mulandu wine tulebwelela kunuma no kusenda aba bakasesema, na fimbipo, no kwesha ukusanga apo tubelele.

<sup>39</sup> Kabili cilya eco Daniele acitile. Aloseshe icinso cakwe kuli Lesa. Ni banga aba cibelenga Daniele 9 ilelo, imyeni amaboko yenu. Cisuma. Mwacimona ipepo lyakwe, ifyo acitile ukuyebelela kwa bantu bakwe, kabili no kuyebelela umwine. Alefwaya ukuba uwa shininkisha ukutula na sanga ilyo bali no kubwelelamo, pantu alefwaya ukulenga abantu ukuiteyanya ku kubwelelamo.

Nomba, ico ndeesha ukucita, kusanga nililali ilyo tukasendwa, no kulenga abantu ukuiteyanya ku kusendwa, ukutula natuiteyanya. Kabili natulosha fye ifinso fyesu kuli Lesa, ukupitila mu mapepo no kupapata, ukusanga, "Shikulu, ni nshita nshi tuleikalamo?"

<sup>40</sup> Natumona ifi fintu ifya pusana pusana ukucitika; tulemone sonde lili mu cimfulunganya. Tulemone nshita ili mupepi. Ii s... ifilembo fili pa cibumba, ifintu fyonse ifyo Lesa asosele. Tuleumfwa Kateka wesu ukulanda pa nkondo na imbi, ili line



ili no kubako. Tuleumfwa ukusobela libela, “Munshita, owe, mu kati ka ma ora aya nono panuma ya nkondo, calisobelwo kutila inko tashakabe nangu cimo lelo ulukungu lwa mito.” Kabili natwishiba natuikwata.

E ico twalishiba, ilyo cilya tacilacitika, Ulukuta lulingile ukuya. E ico, “Shikulu, tubelele pesa?” Uyo e mulandu wine ndecetekela Ali no kutulenga ukwishiba. Tuleloshe finso fyesu ku kwishiba. Nomba, intanshi, katusange.

*Imilungu amakumi cinelubali ya lingilwa pa bantu bobo...no musumba obe uwa mushilo, ku kupwisho bupulumushi,...no kupwisha imembu, kabili ku kukonsolwela amampulu,...no kuleto bulungami bwa muyayaya,...kabili ku kukokomene cimonwa, na bukasesema, no kusubo Mwashilisha.*

<sup>41</sup> Yalya e yali amapange mutanda aya butandashi bwakwa Gabriele.

<sup>42</sup> Nomba katutampe, iya kubalilapo. Nga mulefwaya ukulemba, imwe mwe bakwete amapensulo. Iya ku balilapo, “Ku kupwisho bupulumushi,” cilya e cintu cakubalilapo. Nomba, ukupwisha ubupulumushi bwakwa Israele, uyo uwacitile ubupulumushi kuli Lesa, cikaba ukufumyapo ukukana pepa kwa kwa Yakobo.

Nomba, ukusange ci, katubwekele mu Bena Roma. Icipandwa 11 ica Bena Roma, no kutendeka na vesi ya 21 iya Bena Roma 11. Nomba tuleya ku cinshi? “Ku kupwisho bupulumushi.” Abena Roma 11:21. Cisuma.

*Pantu Lesa ngatatengele imisambo ya cifyalilwa,... (Uyo ali nani? Israele.)...cenjela...na iwe takakutengele iyo.*

Nomba, ndefwaya imwe, nga mwaya ku ng’anda, ukuya belenga ici cipandwa conse ica 11. Ndebelenga fye apa pa kutila...Mulembe fye icipandwa conse ica 11, no kucibelenga.

*...na iwe takakutengele iyo.*

*E ico mone congwe...no bukali fya kwa Lesa: pa ba wile,...na pali iwe, congwe, nga waikalilila mu congwe cakwe: nga tawi... ukaputulwamo ni nshi na iwe, ukaputulwamo.*

*Lelo balya nabo, nga tabekalilila mu ku...nga tabekalilila mukubulo kutetekela kwabo, bakalundwamo: pantu Lesa ali na maka yakubalundamo kabili.*

Mwamona, ukulando kutila kukaba inshita ilyo Abenafyalo bakaputulwako, kabili Israele akabwekelamo nakabili.

*Pantu iwe nga waputulwa mu— umuti wa muolife uwa mu mpanga ku cifyalilwa (Abenafyalo), kabili elyo ukupusana ne cifyalilwa. . .*

Ifwe twali abapusana ku cifyalilwa, abalebeshi, ukwabulo luse, ukwabula Lesa, ukwabule subilo nakalya. Kabili Lesa, ku luse Lwakwe, ukutupele shuko, aputwile Israele umulungami pa mulandu wa bupulumushi, no kubafumyako, uwa mu- . . . umuolife wa cifyalilwa, no kuletamo umuolife wa mu mpanga, uwapusana ne cifyalilwa.

*. . .ku busuma. . .umuti wa muolife: pali bufi balya, pa kube misambo ya cifyalilwa, bakalundwamo mu muti wa muolife wabo wine?*

Cisuma, katutwalilile ukubelenga.

*Pantu nshilefwaya, ba munyinane, ukuti mube aba bulo kwishiba ica nkama ici, epali mwaba aba mano mu menso yenu mwebene; ica kuti ubumununu na buponena Israele lubali, ukucitwa kuli Israele, ukasuke umwisulo wa Benafyalo. . . awisamo.*

<sup>43</sup> Mpaka Lesa akapwishe na Benafyalo, Israele akabo wa pofula. Baile mu lubembu kabili mubupulushi kuli Lesa, pantu Lesa apofwishe amenso yabo, pakutula ifwe twinga lundwamo. Muleumfwe ci? [Ulukuta, “Ameni.”—Ka.] Vesi ya 26 nombamba.

*Kabili eflyo Abena Israele bonse bakapusuka: . . .*

<sup>44</sup> Lesa alibapofwishe pa mulandu wa imwe na ine. Tekuti bamone, pantu Lesa alibapofwishe. Kabili na Israele onse, Israele uwa cine, akapusuka. Finshi ifyo Malaika asosele? Ubukata! “Ku kupwisho bupulumushi bwakwa Israele! Ni njisa mu kukweba ukutula ku kesaisa inshita ilyo bupulumushi bwakwa Israele bukapwishiwa.” Lesa akaputulako ulyo musambo uwa mu mpanga, no kulundamo muli cilya, ukubwekeshamo, ulyo musambo uwine wine nakabili.

<sup>45</sup> Owe, inshita shimo shilalenga umutima wandi ukutunta, ukumona balya ababusu, abantu aba nkumbabulili ukuputulwa kunse kulya, ukwabulo kwishiba uko baleya; kabili ukutontonkanya ukutula Lesa, muluse Lwakwe, acitile cilya pa kutula ine ninga pusushiwa. Apofwishe amenso yabo ukufuma kuli Mesaya wabo wine, acilike amatwi yabo icakutula taba Mumfwile; lelo, balolekeshe pa fisungusho Fyakwe, kabili ukulolekesha fye pa fisungusho Fyakwe ne fintu ifyo Alecita.

<sup>46</sup> Mateyo, ndecetekela, icipandwa ca 12, atemwa icipandwa ca 8 atemwa 12, atile, “Nangu Yesu alicitile ifisungusho ifingi, nelyo line taba mucetekele.” Pantu, Lesa atile, “Na bakwata amenso kabili tekuti bamone, na matwi kabili te kuti bomfwe; epali kuti bamona na menso yabo no kumfwa na matwi yabo, kabili kuti naba pususha.” Lelo, pakutula twingakwata ishuko,

Abikile icifimbo pa menso ya bana Bakwe Bene, atamfishe abana Bakwe bene ukufuma kwi tebulo, no kubapela Umupashi uwakukana iluka, pa kutila Engasanga... pa kutila twingakwata ishuko lya kuba no bumi, ukutupela Umweo. Vesi ya 26, nakabili.

*Kabili e fyo abena Israele bonse bakapusuka: ifyo calembwa aciti, Kapokolola akafuma ku Sione, ukukana pepa Lesa akakululula kuli Yakobo:*

<sup>47</sup> Ee, Akesa ku Lupili ulwa Sione, bumo muli shi nshiku. Palya pa Lupili lwa Miolife, bakesa Mwishiba, kabili abena Israele bonse bakeshiba ukutila ni Wene. Abenafyalo cikapwa kuli bena lyena. Ulyo musambo uwabikwamo, Lesa akafumya kuli wene ifisabo ifyo ifyalonganikwa. Kabili ulyo musambo uwa mu mpanga ukaba...

<sup>48</sup> Kabili nomba ibukisheni, kunuma muno ilyo mulebelenga, Atile, “Nga cakutila ilye mishila yali iya mushilo, kabili ilye mishila yali Umushila uwa mushilo, na co icisabo icikafuma muli ulyo Mushila uwa mushilo cikamesha icisabo ica mushilo.” Kabili nga ulyo Mushila wali ni Yesu Kristu, Uyo uwaba fyonse fibili Umushila no wa Bufyashi bwakwa Dabidi; nga ulyo Mweo uwali muli Wene, waishile ukupitila mu nkulo ya ba Yuda kabili waliputwile ukufuma kuli bena, na menso yabo yalipofushiwe pakutila twinga mona, ubumi bwesu bulingile ukulingana na ulyo Musambo uwapalwa. Owe, ee, munyina. Cilya cishinka.

<sup>49</sup> Lesa ali baputwileko, pa mulandu umo, no kupofwisha amenso yabo pakutila twinga kwata ishuko lya kumona, ukutupele nshita. Kabili tuleenda kwati tuli umuntu uwapulamo. Paulo alebeba pano, “Cenjeleni, ifyo mulecita cilya. Cenjeleni! Pantu nga Lesa tatengele umusambo wa cifyalilwa, musango nshi Akakwatilamo uluse na lumbi pa musambo uwa mu mpanga ulu luli kale...”

E ico tulenda, no kusosa, “Ndi Presbyterian! Ndi Methodist! Ndi Baptist! Ndi Pentecostal!” Cilya tacipilibula kantu kuli Lesa. Mulingile ukufyalwa cipya cipya kuli ulya Mupashi wa Mushilo uwafuma ku Mushila. Lelo Aishile...

<sup>50</sup> Nomba, ibukisheni, Wene talelanda pa Benafyalo. Ndebikamo fye ici muno pakutila mwinga mona apo Abenafyalo bakwatila ishuko lyabo.

<sup>51</sup> Lelo, Aishile “ku kupwisha ubupulumushi,” ukulenga bwene ukupwishiwa. Nomba, nga twabwekela muli Daniele nakabili, kabili tuli no kusanga ukutila muli Daniele, tulesango kutila muno, mu vesi ya 24. Cisuma. “Ku kupwisha bupulumushi.” Ukupwisha cinshi? Ku kupwisha ubupulumushi bwakwa Israele.

*Ubupulumushi* ni cinshi? Kusushe cintu cimo. Ukuncitila ine ubupulumushi, kucite cintu ica lubana kuli ine. Ukumucitila imwe ubupulumushi, kucite cintu ica lubana kuli imwe.

E ico, Israele alicitile icilubo kuli Lesa. Kabili muli uyu mulungu uwalenga amakumi cinelubali, cinshi icili no kwisa citika? Lesa akesa pwisha ubupulumushi bwakwa Israele. “Ukupwisho bupulumushi,” cikaba, “uku kululula ukukana pepa kuli Yakobo.” Elyo kabili abena Israele bonse bakafyalwa cipya cipya. Bonse fye bakapokelela Umupashi wa Mushilo.

Nomba, ica cibili, lembeni ci pe pela lyenu.

<sup>52</sup> Kuti twaikala sana inshita itali sana pali cilya, lelo nshilefwaya ukushimikila pali cena. Ndefwaya fye ukulanda kuli imwe, pa kutila mwingesa cumfwikisha nganshi. Ilyo tuli no kwisa ya muli ifi Fikakatikilo Cinelubali, lyena nkesa pita fye mulya mu Lukuta, ukuya mu Fikakatikilo, ukuya mu Finkunka, kabili no kwishiba apo twaiminina. Cisuma.

<sup>53</sup> Ica cibili, “Ukupwisha imembu.” Nomba katubelenge nakabili, Daniele.

*. . . ukupwisha . . . ubupulumushi, kabili—kabili no kupwisha imembu, . . .*

Ilya e pange Lyakwe ilya cibili ilya kwisa kwakwe. Intanshi, kupwisha ubupulumushi bwakwa Israele; kabili no kupwisha membu. Ni kwisa uko Israele abembwike? Ni kwisa uko bacitile ulubembu lwabo ulukalamba? Nikwisa uko baipatwile abene ukufuma kuli Lesa?

<sup>54</sup> Nomba kutikisheni. Katupilibule muli Mateyo Washila 24. Kabili apa epo Israele apangile icilubo cakwe ica bipisha. Apa epo acitile ulubembu lwakwe ulwa kulekelesha, kabili umulandu abela muli ulyo musango ilelo. Mateyo, icipandwa ca 27 ica Mateyo Washila mu Mbila nsuma, kabili vesi ya 25 iya cipandwa ca 27. Katutendekele nalimo vesi ya—ya 21.

*Awe umulashi ali baswike atile kuli bena, Nani pali aba babili mwatemwa ukuti imukakwilepo? Nabo batile, Baraba.*

Nomba ibukisheni, balya bena Israele. “Baraba!”

*Pilato atile kuli bene, Inga kanshi ndecita shani . . . na Yesu uwitwa Kristu? (Umfweni kuli bene!) Bonse batile kuli wene, Natanikwe.*

Ibukisheni, ulya ali ni Mesaya wabo uo Daniele asosele ukutula akesa. Ibukisheni ulucelo, mwi sambililo muno, “Akaputulwako, te pa mulandu Wakwe,” te pa cintu ico Acitile.

*. . . Natanikwe.*

*Awe umulashi atile, Inga cinshi, cibi nshi acitile?  
Lelo bene balibilikisha ukucila, abati, natanikwe.*

*Awe Pilato amwene ukuti talecita nangu kamo,  
lelo...ukucila kulebe mpokota, abulile amenshi,  
asamba ku minwe yakwe pe bumba, ati, Ndi wakaele  
ku mulopa uwa muntu uyu mulungami: mulandu...  
wenu.*

55 Umfweni! Ici pano icilubo cabo. Ulu pano ulubembu lwabo.

*Awe balyaswike...abantu, abati, Umulopa wakwe  
ube pali ifwe, na pa bana besu.*

56 Palya epo bacitile. Alepwisha imembu shabo. Musango nshi Enga citilamo icintu cimbi kano fye ukubalekelela, ukwishibo kutila Alipofwishe amenso yabo, pakutila twingesamo. Cili kwati abana Bakwe bene ukubilikisha pa Mulopa Wakwe. Kabili balipofushiwe, kabili Alishibe ukuti balipofushiwe. Ulya e mulandu wine Alombele ukubabelelo luse. “Babeleleni uluse, Tata, pantu tabeshibe ico balecita.” Balipofushiwe. Pa mulandu wesu balilengelwe ukupofushiwa. Mukukana cetekelela kwabo balicitile cilya. Lelo ilyo baka Mumona nakabili...Ameni!

57 “Ukupwisho lubembu.” Ulubembu cinshi? Ukukana cetekela. Tabacetekele ukutula ulya ali ni Mesaya. Balifililwe uku Mumona ukuba Mesaya, lelo Alicitile icishibilo conse ico Mesaya alingile ukucita. Lelo balifililwe ukucimona. Balipofwile.

58 E ico ilyo mwamona abantu balesosa, “Nshacetekela mu kundapwa kwa Bulesa. Tekuti nkumone. Tekuti mone ulu lubatisho lwa Mupashi wa Mushilo.” Mwilabafuililwa; balipofula. Basoso kutila, “tekuti mone iyi Mbila iya Wene Ukwisa. Tekuti mone ulu lubatisho lwa Mupashi wa Mushilo. Tekuti mone ubufyashi bwa nsoka. Tekuti mone ifi fintu.” Balipofula, kabili tabacishiba. Mulebapepelako fye. Cisuma.

59 Mu kukana cetekele kwabo; lelo, ilyo baka Mumona, nili lya ilyo Akesa nakabili, cikapwisha ukukana cetekela kwabo. Owe, mwe! Katupilibukile ntanshi mu Kutendeka 25, icipandwa ca 45, no kubula i—icipasho ca cena. Ninemba fimo pano, ifya mu Kutendeka 45, imwe mwe balelemba ifya kusambililapo. Owe, ifyo natemwa iyi Mbila nsuma ya kale isuma! Cisuma. Nomba natwishiba apo tubelele.

Bushe muleng’umwfwfwa bwino, kunuma ya cikulwa? Imyeni amaboko yenu nga muleng’umfwfwa. Nkwete aka kulinganishishako mupepi.

60 Nomba twalabelenga ici ciputulwa ca aya Malembo. Ndefwaya imwe mumfwikishe, imwe mwe bashikwete ba

Baibele benu. Imwe mwe bakwete ba Baibele benu, ni Mukutendeka. Intanshi, katwambile mu cipandwa ca 44, ukutendekela na vesi ya 27.

<sup>61</sup> Ni Yosefe, kabili Yosefe, ali icipasho icapwililika icakwa Kristu. Twalishiba cilya. Nibanga abaishiba cilya? [Ulukuta lwatila, “Ameni.”—Ka.] Balimupatile kuli ba munyina (cinshi?) pantu ali uwa bu mupashi, ali mwene ifimonwa, no kwilula ifiloto. Ali umuntu uwa bu mupashi pakati ka ba munyina, kabili bali mupatile. Kabili ba wishi bali mutemenwe.

E ico nao Yesu alipatilwe ku kunta sha filonganino, lelo ali uwatemwikwa na Wishi, Lesa. Cinshi ico ba Mupatile? Pantu Ali uwa bu mupashi. Pantu...Ba mwebele, batile “Ali ni kabuka, iciwa.”

<sup>62</sup> Muleibukisha ifyo ba munyina bakwa Yosefe basosele kuli wene? “Uyu aisa kalota wa filoto.” Mwamona? Mwamona, icintu cimo cine. Kabili ba shitishe Yosefe pa mutengo fye umo wine uyo Yuda ashitishepo Yesu, ba sifere amakumi yatatu. [Munyina Branham akonkosha pa cintamba imiku iingi—Ka.] Ba muposele mu cilindi, kabili baile no kuyaeba ba wishi ukutila icintu cimo na cimwipaya, nafwa. Lelo alifumishiwe mu cilindi. Kristu aposelwe mu cilindi, kabili ali fumishiwemo. Kabili ukufuma kulya aile ku ncende iya pulishamo isha tala ukubapo pe sonde. Ameni! Yosefe aile ku kuboko kwa kulyo kwa kwa Farao; na Yesu aile ku kuboko kwa kulyo kwa kwa Lesa. Mukweshiwa kwakwe, ilyo takulaba ukusansabikwa. Yesu, ilyo Talasansabikwa, apitile mukweshiwa.

<sup>63</sup> Cinshi, ndecetekela cali ni Billy Sunday, kabila wa mbila umukalamba, atile, “Cila—cila cimuti calimo na ba Malaika imintapendwa abaikelemo, bulyo bushiku ubwa kutanikwa, atile, ‘Imyeni ukuboko Kwenu no kusonta kuli ifwe. Twalapilibula ici cikope pano.’” Lelo tekuti Acicite.

<sup>64</sup> Kaifa atile, “Aliipuswishe umwine; bambi tekuti apusushe.” Taishibe ukuti yali ni nsoselo ya lubana. Nga Ali ipuswishe Umwine, nga Tapuswishe bambi. E ico, Ali ipele Umwine, ukupususha bambi. Mwamona, ukupofula nganshi kuli cena. Nomba bena . . .

<sup>65</sup> Elyo lintu ali mulya mu kusansabikwa kwakwe, atemwa ilyo tala sansabikwa, ukweshiwa kwakwe. Ibukisheni, Yosefe balimubikile mu cifungo pantu ali uwakaele. Umu Roma, atemwa . . .

<sup>66</sup> Cilolo uwa bena Israele, uwe shina lyakwa Potifa; Potifa alile, kabili aile kumo pa bulendo. Alikwete umukashi uwa yemba, kabili umukashi wakwe alengele Yosefe ukwisa mukati ka ng’anda ukucite cintu cimo; kabili alyeshe ukulenga Yosefe ukucite cintu ica lubana. Kabili ali uwa cishinka kuli Lesa. Ndemweba, bena lyonse . . .

67 Imwe mwe banakashi, nalibilikisha kuli imwe; nomba nala mubula fye, pali miniti. Mwamona? Umwanakashi cipe icishakosesha. Ninjishiba tekuti kube umwaume umubi lintu takulaba umwanakashi umubi. Lelo abaume abaishiba cilya, mwe baume mwebaishiba ukuti muli bana bakwa Lesa abaume, kabili no kushukila umwanakashi, ca nsoni kuli imwe; te mulandu ifyo enga cita. Wene cipe icishakosesha, kabili mwalishiba cilya. Nga cakutila atendeka, ukucita ifyo mwanakashi talingile ukucita, musendeni pa kuboko no kulanda kuli wene nga nkashi. Muli bana bakwa Lesa abaume. Mwilacita ifyo fintu ifya bipa. Lolekesheni kuli Yosefe ali icilangililo kuli imwe.

68 Kabili umukashi wakwa Potifa, ulyo mwanakashi umusuma, uwa cindama, uwa pulishamo, umo uwa banakashi abapulishamo uwalimo mu calo, ali mulombele no kumupapatila. Kabili alitalwikeko, kabili wene ali mwikete no kwesha ukumupalamika kuli wene. Kabili ali lwishishe mpaka aishile fulako fye koti lyakwe, no kubutuka ukufuma kuli wene. Ee, mukwai. Kabili ilyo aishile, baishile mubepesho bufi, batile aishile mu ng'anda ku kuulungana nankwe, kabili umwanakashi ashile yakwe... kabili wene ashile ikoti lyakwe mulya. Kabili pa mulandu wa cilya aile mu ng'anda ya mushiki. Lelo, mu ng'anda ya mushiki, Lesa ali nankwe, te mulandu umo ba mubikile.

69 Ali icipasho ca Mwana wa bunonshi. Icili conse ico Yosefe acitile calilundulwike. Kabili ilyo Yesu akabwekela mu Millennium, ulya e mulandu wine ifiswebebe fikabalula nge luba lya rose. Icili conse Akacita cikalunduluka. Wene Mwana wa bunonshi. Ukuli conse mwinga bika Yosefe, kwalipalilwe. Konse ukuli Yesu, kuntu kwa palwa. E ico, Mubikeni mu mutima wenu kabili mwalapalwa.

70 E ico tulesanga nomba, ukutila, Yosefe lilya ali poselwe mu cifungo. Kabili mu cifungo mwali abaume babili; umo pali bena alilubile, kabili umo alipusushiwe. Yesu, mu kweshiwa Kwakwe pa lupanda, icipondo cimo calilubile kabili cimbi calipusushiwe.

71 Ilyo Wene asansabikwe, Aile ku kuboko kwa kulyo kwa kwa Lesa. Ilyo Yosefe asansabikwe, aile ku kuboko kwa kulyo kwa kwa Farao, kabili takuli umuntu nangu umo uwinga landa kuli Farao ukwabule ntanshi ukulanda kuli Yosefe no kulombe nsambu.

Kabili ilyo Yosefe afumine kwi sano...Owe, mwe! [Munyina Branham atota indupi shakwe umuku umo—Ka.] Ilyo Yosefe afumine kwi sano, amapenga yalilile, kabili abaume balebutukila ku ntanshi yakwe, no kusosa, "Fukameni! Yosefe aleisa!" Amen!



Kabili ilyo Yesu akafuma ku kuboko kwa kulyo kwa kwa Mulopwe ku mulu, amapenga yakalila. Kabili ikufi lyonse likafukama, kabili ululimi lonse lukasosa, “Yesu Aleisa!” Mucine! Lelo nga. . .

<sup>72</sup> Kabili, ibukisheni, ilyo bamukene kuli ba munyina, cinshi ico acitile? Aishile upa umwanakashi Umwinafyalo; aishile uupa umwanakashi umu Egupti. Ilyo Yesu aputwilwe ukufuma kuli ba Munyina kunuma kulya, aba Yuda, Aupile Nabwinga Umwinafyalo. Lelo nomba, panuma ya myaka, panuma ilyo abana bafyelwe, Ephraim na Manasseh, alikwete ulupwa.

<sup>73</sup> Elyo, ubushiku bumo, ba munyina baishile muku mutandalila. Moneni. Twalishibe lyashi, ifyo abikile akantu akanono mulya, ku kubwessha. Kabili acitile kwati tekuti alande nangu ululimi lwabo; alikwete kelula, uwa ba Hebere, ilyo ali umu Hebere umwine. Kabili munyinabo ali kulya. Taba mwishibe. Ali cilongoshi umukalamba.

Kabili ino ine nshita, Kristu alatandalila aba Yuda, alondapa amalwele yabo ne fintu, kabili nelyo line tabaishiba ifyo Wene Aba, ulya Mesaya.

Katutendeke pa vesi ya 27 iya cipandwa ca 44.

*Kabili umubomfi wenu shifwe atile kuli ifwe, Imwe na mwishibo kuti umukashi wandi afyele—afyele kuli ine abana babili:*

*Umo pali bena afumine kuli ine, . . .*

Ulya ali ni Yosefe, ulya wine balelandako.

*. . . na ine natile, Cine cine ukutakaniwa na takaniwa; kabili nsha mumona ukufika kuli nomba:*

*Nga mwabula no uyu pa cinso candi, ne cabipa ca muponena, ni nshi mu katentemushisha imfwi shandi ku mbo mububi.*

<sup>74</sup> Balikwete Benjamin umunono kulya lubali, munyina umunono. Mwalishiba ifyo Benjamin emininako? Ili bumba ili pya ilya bene bene, aba Yuda aba cine abo abalelongana kulya nomba ku kupanga ilye mpendwa amakana umwanda umo na makana amakumi yane na makana yane, uyu—uyu mutundu ulekula. Te ifi fipondo ifya mu Wall Street, iyo, iyo; filya fisoso ifya kuposa. Balya te ba Yuda. Balya te ba Yuda. Aba Yuda abene bene niaba ba Benjamin abanono abalekula ukufuma muno, kabili tabatala nangu ukumfwapo Icebo cakwa Yesu Kristu.

*E ico nomba iseni kuli ine. . . kabili shinwe. . . kabili tata no mulumendo tatuli nankwe; ico mweo wakwe walundana no mweo wakwa mwane;*

<sup>75</sup> Umweo wine uwakwa Lesa walundana na Israele. Ali muupa. Twalaisa kuli cilya mu maminiti ayanono, nga Shikulu

asuminisha. Alyupa Israele. Umweo wakwe walilundana kuli wene. Nga filya na lundinkana kuli Mrs Branham, kunuma kulya, umukashi wandi, kabili na imwe mwalilundinkana no mukashi wenu. Ubumi bwenu bwalipombwa muli wena. Kabili Lesa alyupa Israele. Kabili cali ni cinshi? Yakobo atile, “Umweo wandi walundana no kukakwa muli uyu mwana. Nka...”

*Kabili cikesafishiwapo, ilyo akamona ukuti umulumendo tali nefwe,...*

Yosefe ali no kusunga umulumendo, mwalishiba. Twalishibe lyashi.

*...kabili elyo akafwa, wishi: na babomfi benu bakantentemushishe mfwi sha mu bomfi wenu shifwe mu bulanda kumbo.*

Umfweni kuli kulyo kupapata uko Rubeni alepela nomba.

*Pantu umubomfi wenu abelele umulumendo icikatilo pa kumubula...kuli tata, natile, Nga nshakamubweshe...kuli imwe, ninshi nashingama kuli tata inshiku shonse.*

*E ico nomba, shilekeni, umubomfi wenu ekale pe punda lya mulumendo...*

Owe, mwe! Mwamona, aiminine ku cinso cine cakwa Yosefe, munyina. Uyu ni Yosefe, kabili tamwishibe. Owe, lolela mpaka ilya Millennium ikatampe, munyina!

*...nomba pe punda lya mulumendo uyu umusha wakwa shikulu;...*

Umfweni kuli wene, ukumulumbula, “shikulu.”

*...no kuleko mulumendo anine pamo na ba munyina.*

*Pantu ndeya shani kuli tata, apo mulumendo uyu nshakabe nankwe? Epali na mona ububi ubu kesasanga tata.*

<sup>76</sup> Ukupapata, ukupela umweo wakwe wine! Ifyo balya ba Yuda bakeminina palya na maboko yabo pa mulu! Lolesheni. Lolesheni nomba iya 45, vesi...Umfwikisheni, mwipanye ci. “Ilyo Yosefe acitile...”

*Awe Yosefe afililwe...-afililwe—afililwe ukukako mweo pali bonse aba iminine pali wene;...*

Munyina, lilya e lintu ulubembu lukalengwo kupwishiwa. Uku kanacetekela kukasalanganishiwa.

*...kabili alibilikishe, kabili alengele umuntu onse ukufuma...pali ine. Takwaiminine umuntu kuli wene, ilyo Yosefe aisokolwele kuli ba munyina.*

<sup>77</sup> Cena ni cinshi? Nangula mukashi wakwe wine abwekele mwisano. Owe, mwe! Nabwina mu Bukata, ilyo Yesu alebwela (twalaya muli ici pano) ukuilenga Umwine ukwishibikwa.

*Lelo asanswile shiwi no kulila: . . .*

Yosefe alifililwe ukukako mweo, kabili asanswile shiwi.

*. . .na bena Egupit balyumfwile na ba mung'anda yakwa Farao balyumfwile.*

<sup>78</sup> Mulya mukati mwi sano, balyumfwile Yosefe ukusansula ishiwi. Nomba, cilya cali icipasho cakwa Kristu uku kumanya aba Yuda, cilya, Alishiba Alibapofwishe pakutila twinga kwata ishuko. Lelo ilyo akesa kuli bena nakabili, ulubembu lwakwa Israele lukapwa.

*Elyo Yosefe atile kuli ba munyina, Nine Yosefe: . . .*

Ni cinshi ico muletontokanya Yesu akesa sosa? “Ndi Mesaya wenu. Nine Wine uo mwatanike.”

*. . .bushe tata acili no mweo? Ba munyina balifililwe ukumwasuka; ico basakamikwe ku cinso cakwe.*

<sup>79</sup> Owe, ningile ukwiminina pano pali miniti fye. Katupilibukile kuli Sekaria icipandwa ca 12. Pilibuleni pamo na ine nomba mwi Buku lyakwa Sekaria, icipandwa ca 12 icakwa Sekaria. Kabili nalimo nalakwata inshita iitali ukutendeka ukushimikila pali ici, lelo nshi—nshilesubile fyo. Kabili nde—ndefwaya imwe ukuyumfwikisha, nganshi.

<sup>80</sup> Sekaria, katubule icipandwa ca 12 icakwa Sekaria, no kumona ifyo Alasosa nomba ilyo Akeminina ku ntanshi ya Bamunyina. Sekaria 12, kabili iya 10. “Ukupwisha imembu,” nomba. Cisuma, icipandwa ca 12 na vesi ya 10.

<sup>81</sup> Moneni. Kabili nomba alelanda pano ku bashalako; ukushingulukwa kwa kwa Yerusalemu; iciswango kabili ne mpuka fika fumishiwapo, kabili na fimbipo; ifintu fyonse fikesa ku mpela nomba; ici cili fye mupepi na Millennium, mupepi no kutendeka Millennium ili line.

*Lelo nkaponghwela pa ba ng'anda yakwa Dabidi, na pa bekashi aba mu Yerusalemu, umupashi wa (cinshi?) wa luse. . .*

Ameni! Uluse ulwa kupapusha!

*. . .paba ng'anda. . . na pa bekashi aba mu Yerusalemu, (“umusumba wa mushilo” wakwa Daniele), umupashi wa luse kabili uwa kupapata: nabo bakalolekesha pali uyo bapushishemo icela, baka mulile nkonde, ngo ulilo mwana wakwe umwaume umo wine, no kumulilo kwakalanda, ngo ulelile beli lyakwe ukwa kalanda.*

<sup>82</sup> Umfweni, ifyo kukabo kulila ilyo Akeminina palya, ukuilengo Mwine ukwishibikwa kuli bene, nga filya Yosefe acitile! Umfweni.

*Muli ubo bushiku mukaba amalilo yakalamba mu Yerusalemu, nga malilo ya pa Hadad-...*

Tekuti numbule lilye shina, H-a-d-a-d-r-i-m- -o-...

*...Hadadrimone mu...Megido—Megido.*

*Icalo cikalile nkonde, ulupwa no lupwa lweka; ulupwa lwaba ng'anda yakwa Dabidi lweka, naba kashi babo beka; ulupwa lwa ba ng'anda yakwa Natami lweka, ne ndupwa shabo beka;*

*I...aba ng'anda yakwa Lebi...na bakashi babo beka ne ndupwa beka;...na Shimei ne shabo beka;*

*Ne ndupwa shonse isha shala, ulupwa no lupwa... na bakashi babo beka.*

<sup>83</sup> Bakomfwe nsoni abene beka, ilyo bakeminina palya no kumono kutila ulya Wine uo batanike no kukana, naiminina palya, Yosefe wabo wine umusuma. Kukabo kulila ukukalamba! Kabili bakasoso kutila, “Nikwisa uko Wafumishe ifyo ifibala?”

<sup>84</sup> Atile, “Mu ng'anda ya Banandi.” Mwamona ico ndepilibula? Ukupwishe membu, ukwakukana cetekela, cilya eco Aleishilako.

<sup>85</sup> Kabili umwaka uwalenga amakumi cinelubali wakwa Daniele, umulungu uwalenga amakumi cinelubali, ntile, ukwisa ukupwishe membu, ukulufumyapo. Muleumfwa nombamba? Ica ntanshi ni cinshi? “Ku kupwisho bupulumushi.” “Ku kupwishe membu.” Ica citatu, “Ku kukonsolwela amampulu.” Imwe mwe balelemba.

Nacikwata nalimo nayambi Amalemba mutanda palya, lelo ndeyacilukila fye, pantu na kukaba. Tatulefwaya ukusende nshita itali sana. Ndefwaya ukusenda ayengi nge fyo ninga cita, lelo tekumwikatilila inshita itali. Cisuma.

<sup>86</sup> “Ku kukonsolwela amampulu.” *Amampulu* uku “cita icalubana,” nge fyo bacitile pa lupanda. Acitile icikonsolwelo, lelo takwapelwa kuli bena. Takwapelwe kuli bene. Cinshi? Pantu balipofushiwe kabili tekuti bacimone. Kabili mulandu nshi bapofwile?

Mwatila, “Cisuma, nalimo, ilelo...pantu nalipofula.” Mwapofwile itolo. Balipofwile pantu Lesa alibapofwishe. Lelo muli aba pofula pantu muli abapofwile tolo. Takuli icikonsolwelo kuli imwe. “Nga ta mulecetekelo kutila Nine Wine,” Yesu alisosele, “muli no kufwila mu membu shenu.” Cilya cishinka.

87 Nomba katubwekeleko kuli Sekaria nakabili, icipandwa ca 13. Nomba katumfwe pano. “Ku konsolwela.” Nomba, uko ici. . .Nacilafwaya umuntu umo, umfwe ci—umfwe ci, lelo nalimo Shikulu alacileta mu nshila imbi.

*Muli ubo bushiku. . .*

88 “Muli bulya bushiku.” Dr. Scofield nakwata umu mufyalembwa fyakwe, atemwa umutwe we lyashi lyakwe, “Abashalako. . .Abashalako abakalapila abasontelwa ku lupanda.”

89 “Uku konsolwela amampulu.” Amampulu, cintu cimo ico ulufyenye, ico waishiba bwino, ukutila taulingile ukucicita. “Nga na lekelela amampulu mu mutima wandi, Lesa teti ang’umfwe.”

90 Nomba, muli Sekaria icipandwa 13, katutendeke ne ya 1, pa vesi ya 1.

*Muli ubo bushiku mukaba akamfukumfuku akacililwa aba ng’anda yakwa Dabidi na bekashi ba mu Yerusalemu ku kubasangulula ku lubembu na ku. . .makombela.*

91 Kukabe ng’anda iya isuka. Twalilileni; kuti twatwalilila fye ukubelenga ukuya pantanshi. Ndefwaya imwe mulembe cilya pa kutila muye belenga. Lelo nomba, ni nomba pano ukwambila pa vesi ya 6 no kubelenga ukufika pa 10. Cisuma, katubelenge nomba no kumona, ukubelenga ukufika pa 9, ntile.

*Ilyo atila kuli wene, ukuti ni kwisa. . .Finshi ifi fyumo pakati ka maboko yobe? Lyene akatila, fintu. . . ifyo nkwete cali. . .(Katumone). . .akatila, fintu nauminwe mung’anda ya banandi.*

*We lupanga, bukilo, umucemi wandi, umwaume munandi, cisemo cakwa Yehoba wamilalo: nkomo mucemi, nomukuni ukapaswa: nkabwesasha ukuboko kwandi pa shinono.*

92 Nomba, Yesu abelengele yalya Malembo. Mwamona, “Nkomo Mucemi no mukuni ukapaswa.” Lelo lolekesheni ku ciputulwa ica konkapo. Abelengelepo fye yamo aya yena. Lelo lolekesheni ifilembo ifyakonkapo ifya yena filesosa, iciputulwa cimbi ica yena. “Kabili nkabwesesho kuboko Kwandi pashinono.” Cinshi? Ibumba lyakwa Benjamini ilyo lilekula nomba. “Nkabwesesho ukuboko Kwandi pashinono.”

93 “Nkomo Mucemi.” Israele, intanshi, Israele aumine Umucemi, no mukuni walisalangene mwi sonde lyonse. Lelo Lesa atile, “Nkabwesesho kuboko Kwandi, ku kubula balya abanono mu bushiku bwa kulekelesha.” Lilali? Ilyo kukonsolwela kwa ma mpulu kwacitwa.

<sup>94</sup> Israele akapusushiwa, cila umo muli bena. Katupilibule muli Esaya. Esaya, icipandwa ca 66 icipandwa cakwa Esaya, no kubelenga pakashita fye akanono. Kabili no kumona ifyo Lesa alesosa palwa kwa Israele ukupusushiwa, ni nshita ntali nshi cikasenda Israele ku kupusushiwa. Lolesheni ifyo cikesa mulubilo. Muli Esaya, icipandwa ca 66 na vesi ya 8. Nga mulefwaya ukubelenga yonse, cili fye.

*Nani uwatala omfwe cabe nge ci? Bushe nani uwatala amone caba nge ci? Bushe calo kuti capangwa kabili cingafyalwa...mu bushiku bumu...mu bushiku bumu bwine...lelo Sione apo akomwe fumo, e pa kupapa abana bakwe abaume.*

<sup>95</sup> Lilya line Sione amwene ukutila ulya ali ni Mesaya wabo, alifyelwe cipya cipya, mu bushiku bwine. “Ukukonsolwela imembu, kabili ku kukonsolwela amampulu, amakombela.” Owe, mwe! Bacitile cilya icali icabipa, cilya icali icilubo. Ukukonsolwela kwalicitilwe pa mampulu yabo.

<sup>96</sup> Ica lenga cine. “No kuleto bulungami ubwa muyayaya.” Cilya e cintu icalenga cine ico Aleishila. Ica lenga cine, ico Aleisa mukucita, “Uku—ukuleto bulungami ubwa muyayaya.” “Ukupwishe membu; uku konsolwela; kabili no kuleto bulungami ubwa muyayaya.” Ilyo amampulu yakwa Israele yakesa pwa...Ilyo amampulu yakwa Israele...

<sup>97</sup> Nomba twalaisa kuli...Ndefwaya imwe mumone ci, pantu ilyo tukaletu ulyo mwanakashi, kabili ne cingw’ena ca tamfiwa, muli no kubwekela kuli aya yene Amalembu nakabili. Mube aba shininkisha uku Yalamba. Ilyo amampulu yakwa Israele yakesa pwa, Satana, uwaba kapelesha uwa milandu wabo kabili kapela wa milandu wesu, Satana akakatikilwa mu cilindi ica bule mpela. Ilyo ici nshi? Ilyo akaletamo ubulungami ubwa muyayaya, icintu cimo icishingapela, conse ica letele ukukana lungama cikafumishiwapo.

<sup>98</sup> Katubule Ukusokolola icipandwa ca 20 na vesi ya 13, pali miniti fye, kabili katubelenge fye pano pali miniti fye. Ukusokolola 20, na 13...Iyo, munjeleleko. Ukusokolola...1 ukushinta 3, eyo. Nshilemonapo kalya akashilwa akanono pakati ka yena. Ilibe lyandi pano lilekonkoloka lileingila mu menso yandi. Ukusokolola icipandwa ca 20, kabili katumone.

*Kabili namwene malaika aleika mu mulu, ali no lufungulo lwa cilindi ca kumbo no munyololo ukalamba mu minwe yakwe.*

*...wene aikete icing’wena, icisoka icikote, e Kasebanya, kabili Satana, no kucikaka imyaka ikana limo,*

*No kuciposa mu cilindi ca kumbo, no kwisalako, noku kakatikapo pa mulu wa ciko, ukuti cilufya kabili inko, ikasuke aifishiwapo: panuma ya ifi...ali no kukakulwa inshita inono.*

<sup>99</sup> Ukulenga ubwa muyayaya... “Ukuleto bulungami bwa muyayaya,” Satana mu cilindi ca bulempela. Kabili ilyo Akacita cilya, no kukakatika Kasebanya uyo uwabeleleka bantu.

<sup>100</sup> Nomba katubwekele kuli Habakuki, icipandwa ca 2. Habakuki, icipandwa ca 2. Kabili nomba twalamona umulandu Akakatike ici cisoka ca kale, kabili umulandu cacitilwe, kabili ne cikacitika lilya line panuma cikakatikwa. Nalitemwe ci, inga imwe? [Ulukuta, “Ameni.”—Ka.] Ci—cilatuleta kukwishiba fimo. Habakuki, Habakuki, icipandwa ca 2 na vesi ya 14, ndecetekela eyo, ndefwaya ukubelenga. Ilyo ici cikacitika... Lolesheni.

*Pantu pano isonde pa kesulapo ukwishiba no bukata bwakwa Yehoba, ifyo amenshi yafimba pali bemba.*

<sup>101</sup> Owe, mwe! [Munyina Branham atote ndupi shakwe—Ka.] Whew! Mu mashiwi yambi, ilyo mulwani afumishiwapo, impela ya lubemba yafika, ukuletamo ubulungami bwa muyayaya kwabapo, Satana nakakatikwa mu cilindi ca bulempela, kabili ukwishiba kwa kwa Yehoba kukafimbe sonde ifyo amenshi ya fimba pali bemba. Ameni! Ubukata kuli Lesa! Buleisa, munyina, buleisa! Abanakashi bakaba banamayo, abaume bakaba bashitata. Ameni!

Ilyo kwishiba kwa kwa Yehoba kukesusha  
isonde na bemba na mulwelele;

Kabili, owe, umutima wandi uleteta, ukulilila  
bulyo bushiku ubwa kulubulwa kwa  
pulamo,

Ilyo Yesu wesu akabwelela pe sonde nakabili.

<sup>102</sup> Ameni! Cisuma. Nomba Millennium, yena ninshi ya tampa. Lilya e lintu Millennium, e lintu Umusumba ukakulwa. Ica cine... Ninkwata nalimo na yambi Amalembo mutanda, lelo twalaangufyanya. Nomba, ilyo twabwekela, tuli no kwisa senda aya yambi Amalembo; lelo ukumupelako fye ukwishiba.

<sup>103</sup> Ica cisano. “Ku kukomenene cimonwa na bukasesema.” Mwamona, ulya Malaika aishile ukukomenene cimonwa na bukasesema.

Na—nalipata ukusose ci. Lelo, kalemba umu mukalamba, uo nalebelengapo ubushiku bumbi, nga tafulungenye cilya! Asosele fintu cali. Nomba, ukumilangisha fye ifyo ukutumpa...

Owe, njeleleniko. Nshilepilibula ukusosa cilya. Mbeleleni uluse. Nshilepilibula cilya. Mucine cine nsha cicita. Iyo.



U-u-umuntu ushakwata ukusubwa, mwamona, umuntu atile, “Mulemona pano ukutila ifimonwa na bukasesema lyonse fyalesuminishiwa ku lukuta lwa ci Yuda.” Kabili atile, “Ukufuma ku nshita yakwa Daniele kuya pa ntanshi, ilyo Daniele akesa, calepilibula ukutila tabakakwate nakabili ifimonwa atemwa ukukwata nakabili bukasesema.” Atile, “Ifi fyonse ifintu ilelo ifyo balandapo, pakukwata ifimonwa na bukasesema, caba icintu icakwa Kasebanya, ukutila takwali icintu icapala nge fimonwa na bukasesema.”

Munyina, kwaliko bakasesema abengi panuma yakwa Daniele. Kabili kwaliko na Yohane Kabatisha. Kwali na Yesu Kristu. Kwaliko bakasesema mu Cipingo Cipywa monse. Kwaliko ifimonwa. Kwaliko ba Malaika.

Kuti caba shani mwi sonde umuntu ukusosa filya? Lelo, mwamona, cilya caba na mapange ya kuitemwa, ukweshwa ukusunkila icintu cimo pa bantu, ukucilenga ukube sambilisho ilinono ilya lukuta, atemwa akantu akanono akafye, ukube cintu icintuntulu ku bantu. Kabili nga bantu tabakwete Umupashi wa Mushilo, bakabelelekwa na lyena.

<sup>104</sup> Nomba, twiesho kusenda ifyo umuntu umo asosele. Nomba, takwabe Lembo ilya kushininkisha cilya. E ico kuti nasumina shani cilya? Cisuma, katusange ifyo ukukomena kwaba. Moneni! Aishile mukucita cilya, uku kokomene cimonwa na bukasesema.

<sup>105</sup> Nomba, katubwekele fye kunuma kwi Buku lyakwa Daniele, pantu twaciba. Mulya mwi Buku lyakwa Daniele, twalasanga fye ifyo Yasosa. Nomba katubwekele kuli Daniele icipandwa ca 12. Nomba, ilyo tuleya muli Daniele 12, nomba, kuti twatendeka. Kabili ukubelenga ukufuma...Nga mwaya ku ng'anda, ndefwaya imwe ukuyabelenga ukufuma pa vesi ya 1, ukuya pantanshi. Katubelenge fye ukufuma pa vesi ya I, ukushinta pa 4.

*Kabili mu nshita ilya akema Mikaele...mboswa mukulu uwiminina abantu bobe:...*

Nomba, iyi ni nshita ya mpela.

*...kukaba ne nshita iya kumanama, iya kuti takwatata akuba ukutula pakubako...uluko...*

Lilya e lintu munkanyakristu, uyu wanina pali kabalwe mu Cikakatikilo ica Ntanshi aleya, ilyo akasende cifulo cakwe.

*...mpako kufika ku nshita ilya:...*

Te ilya nshita ilyo Tito ashingulwike ifibumba fya Yerusalemu. Cilya cali fye ni pa ncende imo. Lolesheni ilyo uyu munkanyakristu, ulya cilongoshi uwali no kwisa, lolesheni ilyo akesa.

*...ukufika ku nshita ilya: na munshita ilya abantu bobo bakapokololwa, onse uwasangwa na lembwa mwi buku.*

Alleluya! “Abantu bobo,” Israele, “bakalembwa mwi buku.”

*Kabili abengi ba mu balalo tulo mu mushili wa lukungu bakashibuka, aba balola ku mweo wa muyayaya, na aba balola ku kusebana kabili ukusulwa kwa muyayaya.*

<sup>106</sup> Kuti caba shani mwi sonde cilya ukucitwa ilyo Tito ashingulwike ifibumba fya Yerusalamu? Kuti cacitwa shani? Te kuti cibe. Mwamona, alelanda pa nshita ya mpela, pakubuka. Bushe co cishinka? Nomba:

*Lelo abashilimuka bakabalika ngo kubalika kwe ulu; nabo abapilibwike...abalenga abengi ukulungama... intanda umuyayaya...*

Umfweni! Uku kuli pano, ukutuntulu, uku komenena ukwa cine.

*Lelo iwe, We Daniele, kake fyebo ifi, komenena ne buku, ukufika pa nshita ya kumpela:...*

<sup>107</sup> Cena ni cinshi? Owe, halleluya! Bushe mulecimona, mwe bumba? Uku kusokolola kwakwa Yesu Kristu, kabili na Maka Yakwe, aya Kwisa Kwakwe, pa nshita ya mpela, fyalikomenwe mpaka ino nshita. Cilya eco Aishile mukucita. Califiswa kuli bakasambilila; e mulandu wine, bafwaya ukucibika, “ukucikomenena,” kunuma kulya, kuli “ukushali bakasesema,” kabili fyonse fye kunuma kulya. Teti cibombe. Lelo icimonwa, ici cimonwa, calikomenenwa mpaka na ino nshita. Kabili palya epo ndebika icitetekelelo candi, ukutila Lesa ali no kusokolola ilye milungu amakumi cinelubali. Amenii! “Cikomenene,” Atile, “mpaka pa nshita yaku mpela. Isala Fyebo no kukomenena Ibuku ukufika pa nshita ya ku mpela.”

<sup>108</sup> Cinshi ico acitile? Ukukomenena icimonwa na bukasesema! Daniele alisesemene pali ifi fintu. Ali fimwene mu cimonwa, kabili Malaika aishile ukukomenena icimonwa, kabili ukukomenena ubusesemo. Kuti bacibelenga, lelo tekuti beciluke, mpaka pa nshita ya ku mpela. Inshita ya kumpela, inshita ya kumpela ni cinshi? Ku mpela ya mulungu uwalenga amakumi cinelubali, ilyo cilongoshi, munkanyakristu, akasokololwa, pali ii nshita, ukuilengo mwine ukuba Lesa. Kuti twaishiba shani ici calikomenwa ukufika ku nshita? Daniele elyo apwishishe fye; ici cipandwa ca kulekelesha cakwa Daniele.

<sup>109</sup> Nkashi Simpson acinjeba mu cungulo, acitila, “Munyina Branham, nalibelenga Ibuku lyonse ilyakwa Daniele. Nsha—nshaishibe fye nangu cimo ilyo nalekele, naishilepwisha, ukubafye filya fine ilyo natendeke.” Ici cili apa, Nkashi

Simpson, ngoli muno muno bushiku. Ndecetekela na cimumona naikala kulya lubali. Nshacisosapo nangu cimo muli trailer. Nacikala tondolo, pantu nacistontokanya nalimo nalaisa kuli cena.

Lelo, icimonwa ico Daniele amwene, kulya lubali lwa ku mu mana, cali komenenwe, “Mpaka pa nshita ya ku mpela.” Cena caba... Kanje fye pa ntanshi no kuyabelenga apa. Mwamona?

*Lelo iwe, We Daniele, kake fyebo ifi, komenena ne buku, ukufika pa nshita ya kumpela: bakasabanta abengi, no kwishiba kukafula.*

*Elyo ine ne Daniele, namwene, moneni, bambi beminine... babil, ...umo kuno ishilya... lya mumana, na umo kwi shilya lya mumana.*

*Umo uwa muli abo asosele ku muntu ufwele ifya— ifya kolokondwe, uwali pa mulu wa menshi ya mulonga, ati Bushe ni ku nshintanshi ku kabe mpela ya fipesho mano ifi?*

Nomba umfweni.

*Na umfwile no muntu ufwele ifya kolokondwe, uwali pa mulu wa menshi ya pa mulonga, alatumpwila ukwa kulyo no kwa kuso ku mulu, no kulapa uwa mweo uwa muyayaya ukuti ni ku mwaka umo, ne myaka ibili, na hafu wa mwaka;...*

Nomba, twacisanga icalungama—icalungama filya fine, “Umwaka umo, ne myaka ibili, na hafu wa mwaka.” Nomba mukalolekeshe ilyo tuquesaya mu milungu yakwa Daniele amakumi cinelubali, ifyo cilya cikesa. Ilya e nshita lintu inkama ikasokololwa. Cisuma. “Umwaka umo, ne myaka ibili, na hafu wa mwaka.”

*...nakabili ilyo wene aka... (“wene,” ukulumbula kwa muntu umo, munkanyakristu)...bakapwi... bakapwisho—bakapwisho kusansaula amaka aya bantu ba mushilo, (lilya e lintu akatobe cipangano cakwe mukati ka mulungu), elyo fikapwa ifi fintu fyonse. (Ameni.)*

*Awe nalyumfwile, lelo nshailwike: e ico natile, Mwe... Shikulu, kukaba shani ukulekelesha kwa ifi fintu?*

*Lelo atile, Kabiye, we Daniele: pantu ifyebo ifi fyalikakwa kabili fyalikomenenwa ukufika pa nshita ya ku... .*

[Munyina Branham aikala shilili. Ulukuta lwatila, “Impela!”—Ka.] Owe, mwikalabako cilya!

*...mpaka ku nshita ya mpela.*

*Abengi bakaisangulula, kabili bakaibutisha, kabili bakalopolwa; kabili ababifi bonse baka bifya: kabili aba bifi bonse tabakeluke; lelo abashilimuka eba kalailuka.*

<sup>110</sup> Imbila ya nshita ya ku mpela ika cisokolola; inshita ya lukuta ulwa kulekelesha. Ubukata! Whew! Mwacimone co! Owe, mwe! Cilansukanya, ukutontonkanya pali cena, ica nkama! Ifintu ifyo ulukuta lwe sonde talufwaya ukulolekeshapo, no kusosa, “Ca buwelewele.” Icankama ico Yesu Kristu Aba; te Muntu wa citatu, te Muntu wa cibili, te Muntu wa citatu, lelo *bu* Muntu bwakwa Lesa. Shonse ishi shimbi inkama shakwa Lesa shikasokololwa, pantu shalilembwa muno mwi Buku, no kusokololwa ku nkulo iya ku nshita ya mpela. Tekuti bafimone nakabili mu ma seminaral, na masukulu, ne filonganino, nga filya aba Yuda tekuti bamone Yesu ukuba Mesaya. E mulandu wine besha ukutontonkanya ukutula mwalifulungana. E mulandu wine batontnkanya muli fiwelewele. E mulandu wine tekuti beluke mulandu nshi tamusekela pamo nabo. Pantu, kwaliba Maka ne cimonwa kunuma ya cena, Icebo cakwa Lesa ico casokololwa, ukusendo Lukuta mu butantiko bwa Kusumbulwa kabili no kuya ku Mushi. Ee. “Abengi bakasabanta, no kwishiba kukafula.” Mucine cine.

<sup>111</sup> Nomba, ni cinshi icintu cimbi icili no kwishibikwa? Lolekesheni ilelo, ku ma chalici. Ici icili apa. Ndesubila tacilecena, lelo ningile ukucilanda. Ukucilenga . . .

<sup>112</sup> Muli bulya bushiku kukaba munkanyakristu ukema.

<sup>113</sup> Nomba, ibukisheni, ilyo tukesaya mu Fikakatikilo, ulya munkanyakristu aleenda mulya mwine muli filya Ifikakatikilo. Daniele alilandile pali cena umu, “Cilongoshi uyo ukesa.” Akesa putulwako, Yesu akacitwa, ku kukonsolwela abantu. Lelo, “Ulya cilongoshi ukeminina, ukalenga, ica muselu ukupomonwa,” ulya ali ni Rome, ukupitila muli Tito. Kabili iyi nshita, ni cilongoshi alefumina ku Rome, ukacicita. Kabili akasokololwa mu bushiku bwa kulekelesha, nomba umfweni, “ukuilenga umwine Lesa,” Nge fyo Umupashi wa Mushilo utusoka mu Bena Tesalonika Wacibili, iya 2.

Katuye fye kuli yena, Abena Tesalonika Wacibili, kabili lyena tamwakwate icebo candi lelo Icebo cakwa Lesa. Abena Tesalonika Wacibili, icipandwa ca 2 na vesi ya 12. Katumone. Abena Tesalonika Wacibili, icipandwa cacibili na vesi ya 12. Katumone. Katutendekela pa mulu wa iyi, vesi ya 7.

*Pantu cilebomba na nomba ica nkama ca bupulumushi: . . . (uyu ni Paulo ulelanda, ku Mupashi wa Mushilo). . . ici ceka—ici ceka te kuti cisokololwe, kano ulecilesha abala afuma mukati.*

Ni nani “Uyo” apa? Bushe kuliko umu uwishibe? Umupashi wa Mushilo, “Ulecilesha.”

*Elyo kabili (lilali) Umupulumushi akasokololwa, . . .*

Lilali? Pa nshita fye ilyo Umupashi wa Mushilo ukalaseendwa, uyo uleiteyanya ukuya ili line? Ni cinshi ico Aleilila? Ukusenda Ulukuta pamo Nankwe. “Ukusokololwa!” Paulo alelanda, ukupitila mukuputwa.

*. . .untu Shikulu akonaula ku mupu wa mukana  
kakwe, no kumusangule cafye ku kumoneka kwa  
kwisa kwakwe:(umubifi, eo)*

*Ulyo mupulumushi, ukwisa kwakwe kwabelo  
mwalola ukubomba kwa kwa Satana mu maka yonse  
ne fishibilo ne fipasha mano fya bufi,*

“Tuli ulukuta ulwapulamo. Twalikwata ici. Twalikwata ici. Imwe bonse mwampame pamo, mwamona. Tuli abapulishamo.” Ifisungusho ifya bufi!

*Kabili mulongolo lonse. . .lwa kuulungana ku  
baleonaika; pantu bakana ukupokelela ukutemwa  
icine, no kupusukilamo.*

*Kabili pa mulandu wa ici Lesa atumina pali bene  
ukubomba kwa kuluba, ukubaleka ukutetekela ica  
bufi—batetekele ca bufi:*

*Kabili ukuti bena. . .basekwe bonse abashitetekele  
cine lelo babekelwa mu kuulungana.*

114 Muleumfwe ci? [Ulukuta lwatila, “Ameni.”—Ka.] Owe, mwe! Nomba, Paulo alelanda. Inshita ilyo Icikakatikilo cakwa Lesa cikalangwo kwishibwa, Umupashi Wakwe, Ishina Lyakwe, uluse Lwakwe, shonse shi nkama ishikalamba ishilemonekela nomba, amapange aya Lukuta Lwakwe ku kuya Mukusumbulwa; ukupongolwela Umupashi wa Mushilo no kucite ci. Cilya eco Acita mu nshiku sha kulekelesha.

115 Nomba, katumone. Bushe na tukwata inshita iya ici icakulekelesha? [Ulukuta lwatila, “Ameni.”—Ka.] Icalenga mutanda, “Ukusuba Umwashilisha.” Owe, mwe! Ici pano cilya! Icintu icakulekelesha ico Ali no kucita, kucite nshi? Nomba, katubwekele mulya muli Daniele, no kusanga fyonse ifyo Ali no kucita umu mwine. “Imilungu amakumi cinelubali.” Ni cinshi icikafikilishiwa muli iyi nshita? Cisuma.

*. . .yalingilwa abantu bobo no. . .umusumba obe uwa  
mushilo, ku kupwisho bupulumushi (ubupulumushi  
ubwa bantu),. . .no kupwisha membu (isha bantu),  
kabili kukukonsolwela amampulu yabo, no kuleto  
bulungami ubwa muyayaya (ku ba Yuda), kabili ku  
komenene cimonwa na bukasesema (mpaka ku nshita  
ya kumpela),no kusubo Mwashilisha.*

Ilya e milandu mutanda iya kwisa Kwakwe.

116 Nomba, “ku kusuba Umwashilisha.” Nomba, ici kuti cabako iceni panono pali miniti fye, kuli imwe mwe bengi bakafundisha, lelo nomba mwikale fye ifyo fine pali miniti, mumone fye ifyo calaba.

117 Uku e kusubwa, te kwa muntu. Yesu alisubwa kale. Cilya cishinka? [Ulukuta, “Ameni.”—Ka.] Ibuku lya Milimo ya Batumwa isoso kutila Lesa asubile Yesu ku Mupashi wa Mushilo; aile aleenda ukulacite fisuma, no kuposha abalwele, na fimbipo. Yesu aba, kale. Wene ni Mesaya. Kabili *Mesaya* cipilibula “Uyo uwasubwa.” Bushe co cishinka? Lelo kuno ku nshita ya ku mpela, Ali no kusuba Umwashilisha.

118 Ni cinshi “mulyo Mwashilisha”? Munshila yandi iyo ndecimwenamo, eico ndecetekela kuti nacishininkisha na Malembo, caba ukusuba “mulya Umwashilisha,” ico cikaba Tabernacle iyo ikabomfiwa mu nshita ya Millennium. Nomba umfweni, moneni umulandu ncikwatile. Yalondololwa muli Esekiele, i-icipandwa ca 4, i. . . Iyo, ndepilibula icipandwa ca 43, 1 na vesi ya 6. Katubwekele muli Esekiele no kusanga ifyo alelangisha mu Millennium, ifyo bakasuba i. . . Esekiele 43, kabili katubelenge fye panono fye nomba pano kabili no kumona ifyo Akesa cita mu Millennium, ukusuba. Muli Esekiele 43, cisuma, kabili nomba katutendeke ne ya 1, ukushinta ku vesi 6. Kutu mwaya belenga icipandwa conse panuma ilyo mwaya ku ng’anda, mucine, imwe mwe balelemba, Esekiele 43. “Panuma ya ifi. . .”

119 Nomba, moneni, ubulondoloshi bwe Tempile iyo ikakulwa mu Millennium. Nomba, uuli onse, kabelenga onse uyo waishiba, ukutila ukufuma muli Esekiele icipandwa ca 40, ukushinta nalimo icipandwa ca 44, te cintu cimbi mwi sonde lelo Itempile iya Millennium ukukulwa pe sonde, (onse alishiba cilya, mwamona), ilyo ubukata bwakwa Yehoba bukesulamo, kabili na fimbipo nga filya. Nomba tuli. . . twalalondolola fye Itempile mu cipandwa ca 43, kabili iya 1 ukushinta pa vesi ya 6.

*E lyo antwele ku mpongolo, impongolo iyalola lubali ku kabanga:*

*Kabili, moneni, ubukata bwa kwa. . . Lesa wakwa Israele bwaletula ku kabanga: icongo cakwe caba nge congo ca menshi ayengi: ne calo ca buta ku bukata bwakwe.*

*Ukumoneka uko namwene kwali ngo kumoneka kwa cimonwa ico na mwene, ngo kumoneka kwa cimonwa ico namwene pa kwisa kwakwe ku konaula musumba: kabili ukumoneka kwakwe kwali ngo kumoneka uko na mwene ku mumana wa Kebari; na ine na wa ubukupeme.*

*No bukata bwakwa Yehoba—ubukata bwakwa Yehoba bwa ingila mu ng’anda inshila ya ku mpongolo iya lola lubali ku kabanga.*

*E lyo umupashi wansenda, no kuya nyingisha mu lubansa lwa mukati; kabili, moneni, ubukata bwakwa Yehoba bwaisula mu ng'anda.*

*Kabili ilyo muntu e minine pali ine; na umfwa ulesosa kuli ine ukufuma mu ng'anda.*

<sup>120</sup> Ukusuba, ukusuba ilye Tempile ilya kutekelamo mu Millennium. Nomba moneni mu Bwina Lebi. Nomba moneni ifyo ya shishiwe mu Bwina Lebi. Nomba, nga twabwekela ku Bena Lebi, tulesanga ukuti Mose alisubile Itempile. Katubwekele fye ilyo tucili pali lyena. Natukwata nshita iingi. Kabili katubwekele ku Bwina Lebi no kusanga ilyo Mose asubile itempile, mu Bwina Lebi icipandwa ca 8.

<sup>121</sup> Owe, nalitemwa fye ukupashanya aya Amalembo ku Malembo. Bushe mwaliya temwa? [Ulukuta lwatila, "Ameni."—Ka.] E lyo kabili imwe—imwe mwe bakwete fye i—i—ilyano ilya ico—ilya ico tulefwaya ukumona kabili ne co tulecita. Nomba, onse muli imwe na mwishiba ukutila tulebomfya fye Amalembo inshita yonse, pali lyena.

<sup>122</sup> Nomba, icipandwa ca 8 ica Bwina Lebi, kabili ni nempa pano, vesi iya 10. Moneni Ubwina Lebi 8:10. Katumone.

*Kabili Mose abulile amafuta yakusubilako, kabili apongolwele amafuta yakusubilako, asubile ica kwikalamo, na conse icalimo, no kufishisha.*

*Kabili...akupawilepo na pa cipailo imiku cinelubali, ... asubile ne cipailo ne fipe fyonse fya ciko, no musambilo ne shinte lya uko, ku... ku kufishisha.*

*Kabili aitilepo... amafuta yakusubilako pa mutwe wakwa Aaron, no kumusuba, ku kumushisha.*

<sup>123</sup> Mose, mu matololo, ukushisha, atemwa ukusuba tabernacle iya kupepelamo, ku bana ba Israele ilyo bali mu bulendo bwabo. Yali subilwe.

<sup>124</sup> Nomba, mu Milandu ya Cibili, pilibuleni, kabili twalamona ukushisha kulya uko Umupashi wa Mushilo asendele icipuna Cakwe pa tabernacle, kabili moneni ico icacitike nomba. Mu Milandu ya Cibili icipandwa ca 5, kabili katutendekela pa vesi ya 13. Imilandu ya Cibili icipandwa ca 5, no kutendeka pa vesi ya 13.

*Kabili caishile... citika, abalelisha amapenga na baleimba bale... capamo ku kulenga yumfwike... ishiwi limo ku kutasha no kutotela Yehoba; kabili pa kusansula ishiwi balekonkesha mu mapenga no tuoma na malimba ayakwimba na pa kutasha Yehoba, baletila, Pantu musuma; pantu lwa muyayaya uluse lwakwe: e lyo ing'anda yaliswilemo ikumbi, inga'nda yakwa Yehoba;*



*Na bashimapepo baiminine . . . bashimapepo bafililwe ukwiminina ku kupyunga pa mulandu we kumbi: pantu ubukata bwakwa Yehoba bwaiswilemo mu ng'anda yakwa Lesa.*

<sup>125</sup> Lesa aishile mucakwikalamo umo umwali no kusubwa, kabili kwalepelwa kuli Wene pakutila bantu bengesamo mu kupepa. E ico, ukusuba, te “ya mushilo” incende, lelo ukusuba incende “mulya Umwashilisha.” Kabili tulemona, ukutila, Yerusalemu Mupya aba incende “mulya Umwashilisha.” Kabili ukusuba ku kaba pali Yerusalemu Mupya ulya ukeka ukufuma kuli Lesa ukufuma mu Mulu, uwateyanishiwa nga nabwanga uwa pulamikila umulume wakwe. Ukusubwa kukaba pali bene.

<sup>126</sup> Nomba, ilyo Serubabele ashishishe itempile lyakwe, panuma lintu lyakulilwe nakabili, talyasubilwe nakabili, pantu lyali kale ilya subwa; kabili lyalibongolwele, kabili lyalikulilwe fye nakabili. Bulyo bonaushi ubwaishile kuli lyena. Lyali kulilwe nakabili no kwimikwa, e ico takwali kusubwa pali lyena nakabili. Ilyo lyasubilwe inshita imo, kulya kwalitwalilile, kabili kuletwalilila mpaka ino ine nshita. Lelo ilyo Lesa akeminika Tabernacle ya Millennium, Akesasuba mulyo Mwashilisha; te “ya mushilo,” lelo “mulya Umwashilisha.”

<sup>127</sup> Lelo ilyo Imfumu ikasenda icipuna Cakwe ica Bufumu pa myaka ikana limo, (ubukata!) Ninshi yapwishiwa nomba. Ukusubwa ukwa mulyo Mwashilisha e cintu ica kulekelesha ici kacitika. Ilyo Tabernacle ikakulwa; ukubuka ku bafwa kwa isa; aba Yuda babwela; Kristu na Nabwanga Wakwe ba bwela; aba Yuda, impendwa amakana umwanda umo na makana amakumi yane na makana yane bakakatikwa; Millennium yatendeka. Kukaba ukusuba ilyo ncende iya Shilisha ikasubwa; iya mushilo, Umwamushilo umwa shilisha, kabili mulyo Mwashilisha. Ilyo, ilye ncende iya Shilisha e cakwikalamo umo Lesa aikele, pakati kaba Kerubi. Kabili, iyi nshita, Kristu akekala mu ncende Umwashilisha, no kusubwa pali Wene. Kabili tabakakabile akasuba kulya, pantu Umwana wa Mpanga mukati ka Musumba akabo Lubuuto. Akasuba takakatale ukwingila muli ulyo Musumba, nge fyo umukote Yama Jim alesosa. Kabili takakatale, pantu Kristu akaba lulyo Lubuuto, Ulya uwasubwa. Kabili Imfumu ikesa no kusenda icipuna Cakwe ica Bufumu pa myaka ikana limo, ku kuteka.

<sup>128</sup> Yeremia 3:12-18, nayo, katuyabelenge. Mulya muli Yeremia icipandwa ca 18, ndecetekela. Ee. Iyo, icipandwa ca 12, njeleleniko, icipandwa ca 12 cakwa Yeremia, kabili katutendekela na—na . . . Yeremia 3, njeleleniko. Yeremia 3, ni nema pano, apo, ilyo tulesoma, Umupashi wa Mushilo ukunyensha fye ukufuma pa ncende imo ukuya pa ncende imbi, nacilemba aya mu busuma bonse naishiba. Yeremia 3, elyo kabili 12 ukufika 18, pamo. Ka tuyabelenge.

*Kabiye kabile ifyebo ifi ku kapinda ka ku kuso, auti, Bwela, we Israele uwafutatuka, cisemo cakwa Yehoba; nshakalenge ubwandi—ubwandi... ukulengo bukali bwandi ukwisa pali iwe: pantu ndi wa luse, cisemo cakwa Yehoba, umutima wandi tawakasame umuyayaya.*

*Ici fye ishiba mampulu yobe, ukuti wasangukila Yehoba Lesa obe, wasalanganya mu kupela ku beni mwisamba lya muti onse uwalelema,...*

Cilya e co bacitile, ukufuma ku kabanga ku masamba, cile nko. Mwamona?

*...no kuumfwa kwi shilwi lyandi iyo, ishiwi lyandi, icisemo cakwa Yehoba.*

“Bweleni!” Umfweni kuli ici.

*Bweleleni, Mwe bana aba futatuka, cisemo cakwa Yehoba; pantu ine (n-a-l-y-u- -p)... nali muupa imwe:...*

“Amenso yabo yalipofushiwe, pantu nalipela Abenafyalo ishuko. Lelo, iwe bwela, pantu ine nali kuupa.”

*...kabili nkabulapo umo pali imwe uwa pa mushi pano, na babili aba palupwa palya,...*

Te bonse abaita ukuba aba Yuda abakengilamo. Lelo lilye bumba ilya salwa likengilamo, ulya Benjamini umunono ulyo waishile kulya lubali ku cinso cakwa Yosefe, ilye bumba ukufuma mu nko shonse, ukufuma muli cila mushi, kabili ukufuma mulupwa.

*...no kumutwala ku Sione:*

*E ko nkamupela umucemi umwabelo mutima wandi, nao akamulisho kwishiba kabili ukwiluka.*

*Nomba cikesa fikilishiwa, ilyo mwafula no kusanda mu calo, mu nshiku shilya, cisemo cakwa Yehoba, tabakatile kabili, I—icipao ca cipingo icakwa Yehoba: cene tacakabukuluke mu mutima, tabacacibukishe iyo; nangu bena—bena ku pompulako; kabili tacacacitwe icipya iyo.*

*Mu nshita ilya baketa Yerusalemu icipuna ca bufumu cakwa Yehoba; (pantu Akesaba kulya, mwamona), kabili ne nko shonse shikakontanako (aluluya) kuli wene, kabili ishina lyakwa Yehoba, kuli Yerusalemu: no kwenda kabili umwalola bucintala ubwa mitima ibi yashiko iyo.*

<sup>129</sup> Lilya e lintu ulyo Musumba ukasubwa. Lilya e lintu Yerusalemu mupya akasubwa. Kabili nko shonse isha Musumba... Mulya mu Kusokolola icipandwa ca 22, citila

impongolo tashakesalwe mu bushiku, pantu takwakabe ubushiku kulya. Kabili isha mfumu shonse isha pe sonde shikaleta ifya bucindami bwa shiko no bukata muli uyu Musumba. Ifibumba fya buko fikabe libwe libwe lya Yaspi na Sade, amabwe aya pusana pusana ikumi limo na yabili; kabili impongolo ikumi limo na shibili shikaba ni magariiti umo, pa mpongolo imo imo. Takwakabe ukukabila inyali kulya. Tamwakabe akasuba nakabili, pantu Umwana wa Mpanga uuli pakati ka Musumba akabo Lubuuto. Kabili Akatungulula abantu Bakwe ku Mweo wa muyayaya. Kukaba ifi muti fibili ifya byalwa, umo bushilya bumbi ubwa mu mana, kabili fyena fya kuposheshako inko. Ulya e ulya uwasubwa Uyo ukesa, Umusumba wa Mushilo ukwika ukufuma kuli Lesa mu Mulu, ukwisa pe sonde.

<sup>130</sup> Katubule nomba ifyo fikacitika muli ilya nshita. Owe, bushe na muiitemwa? [Ulukuta lwatila, “Ameni.”—Ka.] Katubwekele kuli Esaya 65, pali miniti fye. Isuma nganshi teti twicilile. Isuma fye nganshi ku kuileka. Kuti limbi nakukabako panono, lelo katutwalilile fye ukuya pantanshi.

<sup>131</sup> Esaya 65, umfweni icikacitika muli ilya nshita. Kabili ipushe fye we mwine, we munandi umubembu, nga iwe—nga iwe kuti waisa lufya ici. Esaya 65, katutendeke nalimo na vesi ya 17. Umfwikisheni, bonse fye, nomba. Iyi ikaba ni nshita iya Millennium, ilyo mulyo Mwashilisha mukasubwa.

*Pantu, moneni, ndelenge myulu ipya ne...calo cipya: ifya ntanshi tafyakebukishiwe, tafya kabukuluke mu mutima.*

*Kano ku...kusekelela no kwanga...pali co ine ndelenga: pantu, moneni, ndelenga Yerusalemu... ndelenga Yerusalemu, (ulya e Yerusalemu Mupya), ica kusekelela, na bantu ba uko ica kusekelela.*

Ngo kusubwa ni cinshi? Ica kwangile cakwa Yehoba.

*...ndelenge Yerusalemu ica kwangila, na bantu ba uko ica kusekelela.*

*Kabili nkangila Yerusalemu,...*

Imfumu mu Cipuna ca bufumu, pa Cipuna ca bufumu ica bumulopwe, Icipuna ca bufumu ica muyayaya, kabili abantu aba Muyayaya no kusekelela ukwa Muyayaya mu Musumba uwa Muyayaya! Owe, mwe!

*Kabili nkangila Yerusalemu, no kusekelelela abantu bandi: tamwakomfwike kabili muli wene ishiwi lya kulila, nangu lishiwi lya nkuta.*

*Ukufuma lilya takwakabe kabili...akanya kanshiku shinono, nangu umukote usha fisha inshiku shakwe:*

*pantu umwa ice akafwa uwa mwaka umwanda; no wapelebele pa mwaka umwanda ni nshi untu watipwa.*

*Bakakula ama yanda, no kwikalamo; . . . bakalima na mabala ya myangashi, no kulye fisabo fya yako.*

*Tabakakule amayanda, na bambi abekalamo; (cilya ni ci, wafwa no mwana obe asende cifulo cobe) . . . uku kula, kabili bambi abekalamo; tabakalime, na bambi abalyako: pantu inshiku sha bantu bandi shikabe nge nshiku sha muti, ne milimo ya minwe yabo abasalwa bandi bakasekelelamo pa myaka iingi.*

*Taba kacucutikile ibusha, nangu ukufyalila abana itentula; pantu bene bufyashi bwa bapalwa bwa kwa Yehoba, na bafuma munda shabo bakaba pamo nabo.*

*Nomba cikesa fikilishiwa . . . ilyo bashilalilila kuli ine, ine naasuka; . . . (kulyo kusuba ukwa bukata, mukati ka ba Kerubi!) . . . Ine naasuka; ilyo bacili balesosa, ine naumfwa.*

*Umumbulu no mwana wa mpanga fikamemena pamo, . . . ne nkalamo ikalye mpimbili nge ng'ombe: ne nsoka ulukungu lukaba icakulya caiko. Tafyakacite ububi kabili tafya konaule monse mu lupili lwandi lwa mushilo, e fyo asosa Yehoba. (Bushe kuti mwakupanya? Iyo!)*

<sup>132</sup> Bwekeleni kunuma nakabili uku, na Esaya alelanda nakabili, pa cipandwa ca 11, vesi ya 1 ukushinta pa 9. Umfweni ifyo alesosa pano nakabili, ilyo amona icimonwa, panuma amona abanakashi, umusango bakalacitilamo mu nshiku sha kulekelesha. Ni- . . . Cisuma, Esaya 11, ukutampa 1.

*Kukapuko mukonso ku cishiki cakwa Yesu, . . . Umusambo ukamena mu mishila yakwe: (ulya ali ni nani? Kristu) . . . mu mishila yakwe:*

*Pali wene pakekalo mupashi wakwa Yehoba, umupashi wa mano, kabili uwa mucetekanya, umupashi wa kutubulula . . . bu mpalume, umupashi wakwishiba kabili . . . uwa katina ka kuli Yehoba;*

*Ukupepekwa kwakwe kukaba mukatina ka kuli Yehoba: te ku kumona kwa menso yakwe akapingwila, kabili te . . . ku kumfwa kwa matwi yakwe akakalulwila:*

*Lelo akapingwilo mulanda mu bulungami, no kukalulwila mukutambala aba fuka ba mu calo: akoma no ututumya ku cimpompolo ica kanwa kakwe, no kulenge mbifi ukufwa ku mupu wa milomo yakwe.*

Ubulungami *bukabe* lamba mu musana wakwe, *ne* cishinka *cikabe* lamba mu *mutima* wakwe.

E lyo *umumbulu ukalebela ku mwana wa mpanga, ne mbwili ikayolola ukuli umwana wa mbushi* (ilya ni mbushi); *umwana wa ng'ombe no musepela wa nkalamo nakatekwa akaina...* nangu umwana wa ng'ombe, nangu inkalamo *nakatekwa akaina fikekala pamo; kabili umwaice akaba kakumba wafiko.*

*...ing'ombe nkota na bere fikaba bucibusa;... abana bafiko* (kabili) *bakayolola pamo: ne nkalamo ikalye cani nga cilume wa ng'ombe.*

*Umwana uonka akangala pa musambo wa ngoshe, no wasumunwa akatambalika ukuboko kwakwe pa bwendo bwe folo.*

Tafyakacite ububi *kabili tafyakonaule mu lupili lwandi lwa mushilo monse: pantu icalo cikesulamo ukwishiba...* ifyo amenshi ya fimba *pali bema.*

Hum! Cilya ni mulya mu Yerusalemu Mupya. Ulya “upya” umo. *Umusambo*, pano, ulesontelela kuli, ku Musambo wakwa Dabidi. “Wene aba fyonse fibili Umusambo no Bwa Bufyashi.”

<sup>133</sup> Nomba, panuma ya ici, Nabwinga aka moneka. Panuma ya milungu ama kumi cinelubali, Nabwinga alemonekela mu Kusokolola icipandwa ca 19, vesi ya 1 ukushinta 16. Aleisa na Shibwinga Wakwe, Imfumu iya pulamo. Owe, mwe! Nshishibe nga cakutila twalapwisha yonse atemwa iyo. Nacisenda fye e ico...

Cisuma, katubelenge fye iciputulwa ca aya, ifi fine. Apa epo Nabwinga aleishila, panuma ya ici. Mwamona? Panuma ilyo Millennium ikatampa, lyena Kristu akesa bwela na Nabwinga. Cisuma. 1 ukushinta 16, kabili icipandwa ca 19.

*Panuma ya ifi fintu...*

Panuma ya ubu Bucushi; panuma ya Tulanda; panuma ya Fikakatikilo; panuma ya Finkunka; panuma ya kutamfiwa kwa kwa Satana; panuma ya kutendeka kwa Millennium. Moneni!

*...panuma ya ifi naumfwile...kubilikisha kwe bumba likalamba mu mulu, baleti, Aleluya; Ipusukilo, no bukata,...no mucinshi,...na maka, fyakwa Shikulu Lesa wesu:*

*Ico ifya bupingushi fyakwe fya cine kabili fya bulungami: pakuti apingwile cilende mukalamba, uwalelufyanya icalo ku bulalale bwakwe, kabili alandwile umulopa wabasha bakwe ku minwe ya mwanakashi.*

*No muku uwalenga ibili wene...bena...Umuku uwalenga ibili batile, Aleluya. Ne cushi cakwe cilenina umuyayaya umuyayaya.*

Lulya e lukuta ulwa kale ulwa bu cilende, “icushi cakwe cilenina.”

*E lyo abakalamba amakumi yabili na bane ne fya mweo fine fya wile panshi no kupepa Lesa uwaikala pa cipuna ca bufumu, afiti, Amene; Aleluya.*

*Ne shiwi lya fumine mu cipuna ca bufumu, aliti, Tondeni Lesa wesu amalumbo—Tondeni Lesa wesu amalumbo, mwe basha bakwe bonse, mwe ba mutina, abanono naba kalamba.*

*Kabili naumfwile ishiwi lye bumba likalamba,...*

Umfweni! Ici pano, mwe Lukuta. Panuma ilyo Aile mu cipandwa ca 3, uyu Aisa. Mwamona? Kabili nomba vesi ya 6.

*Kabili naumfwile kwati lishiwi lye bumba ilikalamba, kwati lishiwi lya menshi ayengi, kabili kwati lishiwi lya fibulukutu fya mfula ifyakosa, lileti, Aleluya: ico Shikulu Lesa wesu wa maka yonse ateka.*

Aleluya! Lolesheni! Icupo ca Mwana wa Mpanga caisa nomba. Uyu pano Aisa.

*Tusekele no kwanga, tupele no mucinshi kuli wena: ico bwishile ubwinda bwa mwana wa mpanga, no mukashi wakwe na ipekanya. (Uyu pano Aisa, bonse babili, Nabwinda na Shibwinda.)*

*Kabili umukashi apelwe ukufwala isha kolokondwe, isha beka kabili isha wama: pantu isha kolokondwe yaba...iya lungama ya ba mushilo.*

*E lyo atile kuli ine, Lemba, auti Balishuka abalalikwa ukwisa ku mulalilo wa bwinda bwa mwana wa mpanga. Kabili atile kuliine, Aya, e... mashiwi yene yene yakwa Lesa.*

*E lyo na wile ku makasa yakwe ku kumupepa. Nao atile kuli ine, Awe ico te co: ndi musha mubiyo,... kabili umunabo waba munonko abakwato...waba munonko abakwato bunte bwakwa Yesu: pepa Lesa: pantu ubunte (bwa kwa Kristu) bwa kwa Yesu mupashi wa bukasesema.*

*Kabili na mwene umulu naucenama, moneni... kabalwe uwa buta;...(owe mwe!)...no wikelepo... uwitwa Wacishinka kabili Wacine, na...mu bulungami emo alapingwila no kulwa.*

*Awe amenso yakwe lubungi lwa mulilo, na...pa mutwe wakwe pali ngala ishingwi;...*

Afwikilwe ifilongwe nga cinshi? “Imfumu ya shamfumu.”

*...akwate shina ilya lembelwe, ilyo takuli uwalishiba, kano...umwine.*

*Nafwale laya ilya tumpikwa mumulopa: ne shina lyakwe Ni Cebo cakwa Lesa.*

“Mukutendeka mwa li Cebo, kabili Cebo ali Lesa. Kabili Cebo alengelwe ubuntunse no kwikala mukati kesu.” Ali Nani? Yesu.

*...ne shina lyakwe Ni Cebo cakwa Lesa.*

*Ne milalo iya mu mulu ile mukonka ili pali bakabalwe aba buta, nabafwala isha kolokondwe, isha buta buu kabili isha wama. (Ubukata! Uyu pano Aisa.)*

*Na makanwa kakwe mulefuma ulupanga ulwa twa, ulwa...kabili ulwa ku mako inko: aka...shicemena ku nkonto ya cela: anyanta no mwakukamine myangashi umwa cipyu ca bukali bwakwa Lesa wa Maka yonse.*

*Kabili akwete ishina ilyalembelwe pe laya lyakwe na petanta lyakwe, IMFUMU YA SHA MFUMU, KABILU SHIKULU WA BA SHIKULU.*

<sup>134</sup> Cena ni cinshi? Abantu bakwe e lyo bamufwikile fye ifilongwe Wene ukuba Imfumu ya shamfumu, kabili Shikulu waba shikulu. Ukubwekela kwi Tempile Lyakwe ilya mushilo, ukusubwa no Mulola wa kwa Lesa, ku kwikala no kuteka monse mu Millennium pamo no Lukuta Lwakwe. Ameni! Ukumoneka, pamo ne Mfumu ya pulamo, ukusenda incende Yakwe ku lubali Lwakwe, Itempile ilya subwa ilipya ilya bufumu.

<sup>135</sup> Nomba amapange mutanda ya mu Kusokolola 6:1 ukushinta Ukusokolola 19:21 ya fikilishiwa.

<sup>136</sup> Umfweni nomba, mukwisala. Ifikakatikilo Cinelubali, Amapanga Cinelubali, Inweno Cinelubali, Utulanda Tutatu, umwanakashi mukasuba, ukutamfiwa kwa kwa Kasebanya, nangu icing’wena ica kashika, fikesa pakati kaishi nshita mu nshita ya Bucushi bukalamba. Mwikalabako ici. Fyonse ifi fintu fikacitika mukati ka iyi nshita.

Lelo aya pano amapange mutanda aya Kwisa Kwakwe. Bushe mulecicetekela? [Ulukuta lwatila, “Ameni.”—Ka.] Ifyo ikaba inshita ya bukata iya sungilwa abo aba temwa Shikulu! Ndekweba, we munandi, teti tukabile ukulufya cilya. Mwikalufya cilya, pali conse ico mwinga cita. Beni abashininkisha!



<sup>137</sup> Nomba, pa Mulungu uuleisa, nga Shikulu asuminisha, ndefwaya ukupela, nga Akangafwa, ukulangisha bwino bwino fye uko cila imo iya shilye nshiku cinelubali, umo shicitikila, ukuleta ici cintu cimo cine—cimo cine ico nacicita ilelo, no kutantika shilye nshita cinelubali, imilungu cinelubali, imilungu amakumi cinelubali ukuba fye mu ncende ilya iya cakwikalamo caba Yuda, kabili no kulangisha fye bwino bwino apo tuleikala kuno ku mpela, Shikulu ngasuminisha.

<sup>138</sup> Bushe mwali Mutemwa? [Ulukuta Iwatila, “Ameni.”—Ka.] Bushe kuti mwatemwa ukukana bako ku Mulu? [“Iyo”] Tuli kunshita ya kumpela!

Ni cinshi ico Aleisa mukucita? Icintu ca kubalilapo cikacitika, ilyo Yesu talati ese pe sonde, ni cinshi icikabalilapo? Ulukuta luka (cinshi?) sumbulwa! Bushe Yesu akesa pe sonde no kwenda pa nshishi, no kuposhanya mu maboko na tata na mayo, ukulanda kuli ifwe bonse pano, no kuya mu mulu? Iyo!

Cikabo musango nshi? I... talemwebele ci, mu—mu Cebo cakwa Shikulu, “Icakuti ifwe fwe ba mweo fwe ba shalapo...” Abena Tesalonika Wacibili, icipandwa ca 5, “ifwe fwe ba mweo fwe bashalako ukufika ku kwisa kwa kwa Shikulu, tatwakacingilile nangu abo abalala nakalya. Ico intandala yakwa Lesa ikalila; na bafwila muli Kristu bakabalilapo ukubuka: e lyo ifwe fwe ba mweo fwe ba shalapo tukolwilwa nabo capamo mu makumbi ku kumanya Shikulu mu lwelele.” Tukolwilwa mu kashita, mu kukapakapa kwe linso. Muli ilya nshita, cilya cikapwisha Inshita ya Lukuta.

<sup>139</sup> E lyo, pano pe sonde Lesa akatendeka ukubombela ku ba Yuda. Ku kaba ba kasesema babili. Icipandwa ca 11, tuli no kwisa mona pali cilya. Bakasesema babili abasubwa, nga Eliya na Mose, abo ndetontokanya ebo. Kabili bakaleta ifitipu ifikalamba, panuma ilyo bamona ukutila na bampana, na Rome atobaula icipangano cakwe, ulya cilongoshi.

Mukati ka uyu mulungu uwalenga amakumi cinelubali, akonaula icipangano cakwe na Rome, nangu Rome aka citobaula na Israele, kabili cilya cikalenga ica muselu ukutendeka ukusalangana. Kabili kukaba ukupomonwapomonwa kukalamba, ilyo Abenafyalo abashalako, nacingungu uli mutulo...Icing’wena, Rome, cafwishile amenshi ku kanwa ka ciko, ku kulwa nabasheleko ku bufyashi bwa mwanakashi ababaka mafunde yakwa Lesa. Rome akacita cilya.

<sup>140</sup> Ukwampana kwa lukuta ku kabaleta capamo, no kuleta aba Yuda muli uku kwampana, kabili ku kubabweseshwa ku kupepa kwa mwi tempile lyabo nakabili, muli EFYO ASOSA

SHIKULU ukufuma muli Baibele, kabili bakakwata ulukuta lwabo abene beka. [Munyina Branham akonkosha pa cintamba imiku iingi—Ka.]

<sup>141</sup> Bali ni cinshi nomba? Naibukisha fye ici ili line. Cili fye cipya. Bena nomba ni nko, abaishibikwa. Bushe co cishinka? [Ulukuta lwatila, “Ameni.”—Ka.] Lelo tabalati bakwate ukupepa kwabo ukwa mwi tempile ne lelo. Kabili ilyo bakabikapo ukupepa kwa mwi tempile, Ulukuta lukaya. Lesa akalabombela na ba Yuda nge nko. E lyo kabili lintu bakaletwa muli uku kwampana, Rome akakutobaula mukati ka mwaka uwalenga amakumi cinelubali, imyaka itatu na hafu, akatoba cilye cipangano nabo, no kulenga ica muselu icipomona ukutwalilila mpaka ku mpela. E lyo akasenda bonse babili ba Protestant, na ba Yuda, no kubacusha. Muli ilya nshita, aba bakasesema babili bakema no kutipe sonde, kabili tayakaloke mu nshiku sha bukasesema bwabo. Kabili baketa umulilo ukufuma ku mulu, na fyonse ifyashala. Mulolele fye. Natukwata ifingi ifili pano, ifibikilwe ifwe, ukusambilila. [Munyina Branham akonkosha pa cintamba imiku itatu.]

<sup>142</sup> Owe, ifyo Aba Lesa umukalamba! Ifyo aba Tata uwa luse! Mwe banandi, kansose ci, ngo mucemi wenu. Tamwiluka ubusuma ubo mwikalamo. Tamwiluka. Kwaba bantu abengi abakalamba, kwaba aba mushilo abengi, kwabako abantu aba mushilo amakana aba fwile mu myaka ya kunuma, abantu abaisushiwa na Mupashi abo nga balitemenwe ku kumona buno bushiku ubo tuleikalamo. Leken iimwe na ine tukwatilepo ishuko pali cena.

<sup>143</sup> Ni cinshi cimbi ico tulingile ukuloleshako? Ni cinshi ico twingacita panuma ya ici? Ni kwisa uko tuleya? Ni cinshi icili no kucitika? Tulingile ukuya kucifulo cimo. Tekuti mwikale pano inshita fye yonse. Kuti mwakwempa icani cenu; Umulungu uleisa cikafwaya uku cikwempa nakabili; ee, imiku ibili, e lyo inshita ilya tailafika. Kuti mwakusha abana benu. Kuti mwabapela icakulya cabo ica kasuba; mu nshita ya cungulo bushiku bali nensala nakabili. Mwabalisha pa nshita ya cungulo bushiku; bali ne nsala nakabili ulucelo ulwa konkapo. Bashitileni insapato; nga shili nge shapala nge shandi, nalimo imyeshi ibili atemwa itatu mukabashitila nakambi. Mukabashitila ifyakufwala uno mweshi; umweshi umo atemwa ibili mukabashitila ifya kufwala nakabili. Mwamona? Takwaba nangu cimo icitwalilila. Takwaba nangu cimo ica ikatana. Takuli nangu cimo icingeminina.

Mwitemwa cuma ice sonde,  
Ico cibola bwangu,  
Shintilila pa fintu fya Muyayaya,  
Ifishakapite yo!

Nshita ileya bwangu,  
 Tapali cikeminina pe sonde,  
 Shintilila pa fintu fya Muyayaya,  
 Ikato kuboko kwa kwa Lesa!  
 Ikato kuboko kwa kwa Lesa!  
 Ikato kuboko kwa kwa Lesa!  
 Shintilila pa fintu fya Muyayaya,  
 Ikato kuboko kwa kwa Lesa!

Umfweni!

Ilyo bulendo bwesu bwapwa, (Akatwishibisha  
 ilyo kukesapwa.)  
 Nga tuli ba cine kuli Lesa,  
 Isuma mu Bukata ing'anda yesu, (ulyo  
 Musumba uwasubwa)  
 Myeo shesu shikaimona!  
 Ikato kuboko kwa kwa Lesa!  
 Ikato kuboko kwa kwa Lesa!  
 Shintilila pa fintu fya Muyayaya,  
 Ikato kuboko kwa kwa Lesa!  
 Mwitemwa cuma ice sonde,  
 Ico cibola bwangu,  
 Shintilila pa fintu fya Muyayaya,  
 Ifishakapite yo!  
 Ikato kuboko kwa kwa Lesa!  
 Ikato kuboko kwa kwa Lesa!  
 Shintilila pa fintu fya Muyayaya,  
 Ikato kuboko kwa kwa Lesa!

Ilyo tulekontamika imitwe yesu. Nga cakutila tamwatala amwikata Ukuboko Kwakwe, bushe tamwise fye no kucicita nomba.

Ikato kuboko kwa kwa Lesa!  
 Shintilila pa fintu fya Muyayaya,  
 Ikato kuboko kwa kwa Lesa!

<sup>144</sup> Mukashana munono, uli umunono mukashana uwaemba nomba. Imishishi yobe inono intu ya emba, amasaya yobe ayanono ayasuma. Lelo, namwishiba, cikaba fye ni mailo, mpaka, fikapwa. Kuti twaishiba shani lelo umulungu uleisa iminyambo tashakalelya, mu mushili, ayo aya yemba, ayanono, amasaya ayasuma?

<sup>145</sup> Munyina umunono, uli namaka, abakulu, bakapafu abakosa; naukwata ukusubila ukukalamba. Lelo panuma ya kashita, mailo fye, iyo iya emba, imishishi iya pombwa ikasusauka, kabili nesho ukashala na sho shikaluke mfwi. Ayo aya kulu, amapeya ayaololoka yakawila panshi, kabili iminyambo shikalalya mu maboko kabili na mu munofu. Bakakutwala, mu lukungu.

E ico, shintilila pa fintu fya Muyayaya,  
 Tapali cikeminina pe sonde!  
 Ikato kuboko kwa kwa Lesa!  
 Ikata kuli Lesa. . .

Ndefwaya imwe ukufika pa mulu no kwikato kuboko  
 Kwakwe nomba.

Shintilila pa fintu fya Muyayaya,  
 Ikato kuboko kwa kwa Lesa!  
 Elyo bulendo bwesu bwapwa, (bukabo,  
 bushiku bumbi)  
 Nga tuli ba cine kuli Lesa,  
 Isuma mu Bukata ing'anda yesu,  
 Myeo shesu shikaimona!  
 Cinshi teti mwikatilile ku kuboko kwa kwa  
 Lesa ukushipilikuka!  
 Ikato kuboko kwa kwa Lesa!  
 Shintilila pa fintu fya Muyayaya,  
 Ikato kuboko kwa kwa Lesa!

<sup>146</sup> Nalimona ifintu ifingi, mupepi ne myaka amakumi yatatu na umo kunuma ye tebulo. Nalimona ifintu ifya bulanda; nalimona ifintu ifya nsansa. Icintu ica bulanda ico natala ukumonapo mu bumi bwandi. . . Nga filya fine fye na monapo abana aba nsala mu musebo; nalimona bana cifyashi ukulomba umukate. Icintu icabipishapo ico natala ukumona, kumona umo, umuntunse, kabili uyu ulingile ukuba umwana wakwa Lesa, ukufwa ukwa bula ukwishiba Lesa.

<sup>147</sup> Ndeibukisha umwanakashi ukwiminina pa mwinshi inshita imo iya bushiku, uwa muno lukuta, alinsekele. Kabili atile, “Tekuti ndeke ng’ombe yandi ikota ukukwata bukapepa ubwa musango filya akwata!” Ilyo ora imo tailakumana, balinjitile ku cipatala. Umwanakashi umusuma, nalimo imyaka ya kufyalwa amakumi yabili na ibili, alebilibikisha, “Kaleteni ulya kashimikila kuno!” Ali ni Katolika, ku citetekelo.

Ilyo naile kulya, nkashi umukote atile, “Naucelwa kale, Munyina Branham. Acifwa nalimo ama miniti yasano ayapitapo.”

Natile, “Bushe kuti na mumona?”

Atile, “Acilabilikishisha iwe, mu mashiwi yakwe aya kulekelesha, ‘Kabuleni ulya kashimikila, Munyina Branham!’”

Umulume wakwe eko ali kulya, alebilibikisha, “Mupepeleko ipepo! Pepe pepo!”

Natile, “Nshita naipwa nomba.”

<sup>148</sup> Nalifimbwile nsalu. Alikwete amenso aya kulu aya kashikila. Umwanakashi umusuma; utumabala utunono pa menso yakwe; imishishi ishakashikila; uwa mimonekele

iyaemba. Aliculile nganshi mpaka utumabala twaishile fuma pa menso yakwe nge mfine. Amenso yakwe yalifumine muntu yekala, nga filya. Kabili, pantu, kabili amala yakwe ne mfyo fyalipilibwike, ico caba mu—mu... Onse muntu alacita cilya ilyo balefwa, ilingi line. Kabili ulya ali palya, alele muli ulyo musango, nakanwa kakwe aka asama. Kabili ifipa fya menso yakwe apa, fyalifimbile citika wa ciptutulwa cakashikila ce linso lyakwe. Nshakatale ukucilabako. Lulyo Lwimbo lwaishile mu mano yandi.

Mwitemwa cuma ice sonde; ukuyemba, ukwafye.

<sup>149</sup> Naliminine kulubali lwa mwaume kulya kwine mu Port Fulton, alefwa. Balinjtile ku lubali lwa busanshi bwakwe. Kabili nali pepele nankwe kuno ku cipailo inshita imo iya bushiku. Akumbete umwanakashi no kuboko kwakwe. Natile, “Fumya ukuboko kobe mu kukumbata ulyo mukashana.”

Atile, “Ndemutungulula kuli Lesa.”

<sup>150</sup> Natile, “Te ku mukumbatila no kuboko kobe.” Nshacetekela mu cintu ca musango filya. Aishile mfulilwa. Afumine panse.

Naile kuli wene, panuma ya kashita, ilyo alefwa. Andoleshe pa menso, atile, “Wimpepela, Munyina Billy. Naliluba. Naya.” Atile, “Fyonse ifyo na nonkele, nafiya.”

<sup>151</sup> Naliminine kuno kwine fye pa cifutu, incende inono ukufuma kuno, ubushiku bumo, ku mwaume uyo wa njitile pa busanshi bwakwe ilyo alefwa. Atile, “Lyonse nalefwaya *ifi-ne-fi*, ne fi.” Atile, “Lelo nshatalile ukubombela Shikulu. Nshita shingi nalikana ukuya kucipailo.” Atile, “Munyina Branham, pepa ukutila Lesa aleke umukashana wandi umunono ukunkonsolwela pa fintu ifyo nacita. Limbi kuti acitila Shikulu icintu cimo.”

<sup>152</sup> Natile, “Cilya tekuti cicitwe, munyina. Ifintu ifyo walingile ukucita na filufiwa.” Hum!

<sup>153</sup> Naiminine pa mwaume, nalimumwene ukulwishe fiwa pa ma ora amakumi yabili na yane. Atile ifiwa fyaiminine kulubali lwakwe ulwa busanshi ne fiminyololo ifyapombwa ku mikoshi ya fiko. Atile, “Mwileka finsende!” Ukupunda; ba mwikatilile mubusanshi. Atile, “Ulya palya naiminina. Bushe tamulecimona? Cileisa mukunsenda.” Alikene Lesa, inshita ntali. Alikwete amabutala ayakulu icani ca ng’ombe, umwaisula ingano, bakabalwe abasuma abakubutukilako. Umwaka ilyo cilya tacilacitika, atukile Lesa mu cinso Cakwe; aumine umukashi wakwe pa mulandu wa kuya ku tabernacle. Namwishiba icacitike? Inkuba ya ponene pa butala bwakwe, no kwipaya bakabalwe bakwe, yaocele icani cakwe ica ng’ombe. Kabili umwaume afwile mu musango uwa kufulungana, ukulwisha ifiwa ukufifumya kuli wene.

<sup>154</sup> Kabili cibusa wandi uwa kale (ubukata!) aiminine kulya, afikile kumpela ya musebo. Natile, “Bushe uleya, tata?”

Atile, “Ici eco, Billy.”

Natile, “Cili shani?”

<sup>155</sup> Atile, “Fyonse fili bwino.” Atile, “Leta abana bandi kulubali ulwa busanshi.” Abikile amaboko yakwe ayabonsa pali cila umo uwa bana bakwe no kubapala. Aebele abana bakwe babili, atile, “Imyeni amaboko yandi, yemyeni pa mulu, nga filya Joshua na Karebu bacitile.” Ukusunguka ifyo ali no kusosa. Atile:

Kushuka, kushuka,  
Ilyo ansamba kufibi!  
No kumfundisho kupepa,  
No kusekele nshiku pe.

Natukwata ifintu fimo filya ifyo tukesako, mwe banandi! Takuli nangu umo lelo bonse balakabila ukulya icakulya icisuma, ukwensha motoka isuma, ukukwata ifisuma ifyo twinga kwata. Nshebaula ulya muntu. Cilya cili fye bwino. Lesa alefwaya imwe ukukwata cilya.

Lelo, mwitemwe cuma ce sonde,  
Ico cibola bwangu,  
Shintilila pa fintu fya Muyayaya,  
Ifishakapite yo!

Katwimye amaboko yesu nomba ilyo tuleimba.

Ikato kuboko kwa kwa Lesa!  
Ikato kuboko kwa kwa Lesa!  
Shintilila pa fintu fya Muyayaya,  
Ikato kuboko kwa kwa Lesa!

<sup>156</sup> Ilyo tuleiminina, katupilibuke fye no kuposhanya mu maboko no muntu umo nomba. Tulesa twalilila, ukulongana, mu kashita fye. Lelo ndefwaya imwe mupilibuke fye lintu tuleimba vesi na imbi iya lulyo lwimbo.

Ikato kuboko kwa kwa Lesa!

Ciciteni, tata! Ciciteni, batata! Kuli Lesa! Cicite, we munono! Cicite, munyina! Cicite, munyina!

Shintilila pa fintu fya muyayaya,  
Ikato kuboko kwa kwa Lesa!

<sup>157</sup> Bushe ta muli aba nsansa pali Wene? Soseni “Ameni!” [Ulukuta lwatila, “Ameni!”—Ka.] Bonse mwe ba Mutemwa, soseni, “Shikulu alumbanishiwe.” [“Shikulu alumbanishiwe!”] Bonse abacetekelo kutila muli no kuya kuli ulyo Musumba uwa fifutu fine, imyeni amaboko yenu. Owe! Pali miniti fye, no lwimbo lwenu.

Ndeya ku Musumba wawama, (Bushe  
ileumfwika shani nomba?)  
Shikulu aletyanisha Bakwe;  
Uko balubulwa ba nko shonse  
Bembo bukata ku Cipuna Cabuta.  
Inshita shimo ndafuluka ku Mulu.  
No bukata kulya nkamumona.  
Ifyo shikabe nsansa,  
Ilyo nkamona Kapususha wandi  
Ulyo Musumba uwaemba wa golide.

Bushe tamwatemwa cilya? [Ulukuta lwatila,  
“Ameni.”—Ka.]

Ndeya ku Musumba wawama,  
Shikulu aletyanisha Bakwe;  
Uko balubulwa ba nko shonse  
Bembo bukata ku Cipuna Cabuta.  
Inshita shimo ndafuluka ku Mulu.  
No bukata kulya nkamumona  
Ifyo shikabe nsansa,  
Ilyo nkamona Kapususha wandi,  
Ulyo Musumba uwaemba wa golide.

Mwali Mutemwa? [Ulukuta lwatila, “Ameni.”—Ka.]

Bule shina lyakwa Yesu,  
We mwana wa bulanda;  
Likakupelo buseko,  
Konse kuntu ukaya.  
Ishina lisuma (Ishina lisuma), Owe ifyo lya  
wama! (Owe ifyo lyawama!)  
Lya panshi no Mulu;  
Ishina lisuma (Ishina lisuma), Owe ifyo  
lyawama!  
Lya panshi no Mulu.


Nomba, mwikalabako pa Mulungu uuleisa mu lucelo, naini sate. E lyo kabili tuli no kwesha, Shikulu ngasuminsha, ukupwisha mu nshita, ku kukwata amapepo yabalwele, pa Mulungu uuleisa mul lucelo pa naini sate.

Temwe shina lya kwa Yesu,  
Kuwa pa nkasa Shakwe,  
Ali Mfumu ya sha mfumu!  
Tumutotele bonse.  
Ishina lisuma (Ishina lisuma), Owe ifyo  
lyawama! (Owe ifyo lyawama)  
Lya panshi no Mulu;  
Ishina lisuma (Ishina lusuma), Owe ifyo  
lyawama!  
Lya panshi no Mulu.



Umfweni fye kuli iyi vesi:

Sose Shina lyakwa Yesu,  
 Libe cishangu konse;  
 Lintu waba no kweshiwa,  
 Lilumbule upepe. (Cilya cika cicita!)  
 Ishina lisuma (Ishina lisuma), Owe ifyo  
 lyawama! (Owe, ifyo lyawama!)  
 Lya panshi no Mulu;  
 Ishina lisuma (Ishina lisuma), Owe ifyo  
 lyawama!  
 Lya panshi no Mulu.

Nomba ndepela ukulongana ku mucemi, Munyina Neville,  
 ukuti akwate amashiwi yakwe aya kwisalila kabili ne cili  
 conse ico e nga sosa. 

*Ukulangilila Kwa Kwa Gabriele Kuli Daniele*  
(Gabriel's Instructions To Daniel)  
Julai 30, 1961, Pa Mulungu ulucelo

*Amapange Mutanda Aya Butandashi Bwa Kwa Gabriele Kuli Daniele*  
(The Sixfold Purpose Of Gabriel's Visit To Daniel)  
Julai 30, 1961, Pa Mulungu Cungulo

*Umulungu Uwalenga Amakumi Cinelubali Wakwa Daniele*  
(The Seventieth Week Of Daniel)  
Ogasiti 6, 1961, Pa Mulungu ulucelo

Ishi Mbila na Munyina William Marrion Branham shaletelwe pa Branham Tabernacle mu Jeffersonville, Indiana, U.S.A. Pakukwata ama tepu ayomfwika bwino sana kabili ayapwililika aya ntendekelo, ili buku ilya Cebo Icalandwa iya *Milungu Amakumi Cinelubali Yakwa Daniele*, nalicitwa cipya cipya ukulingana ne milebele icitilwe nomba. Amano yonse nayabikwapo mukufumya bwino bwino Imbila mu mashiwi ukufuma muli magnetic tepu uwayambulwa ukuletwa pe bula ililembelwe, kabili nashilembwa muno ukwabula ukulundwamo nangu cimo. Shalembelwe mu cibemba mu 1998, kabili lyapelwa na ba Voice of God Recordings.

VOICE OF GOD RECORDINGS  
P.O. Box 950, Jeffersonville, Indiana 47131 U.S.A.

## Icishibisho ukufuma ku mwine kalemba

Insambu shonse tashisuminishiwe. Ili buku kuti lya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalebwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS  
P.O. Box 950, JEFFERSONVILLE, INDIANA 47131 U.S.A.  
[www.branham.org](http://www.branham.org)